

മണ്ഡോദരി

കെ. എം. പണിക്കർ



മണ്ഡോദരി

കെ. എം. പണിക്കർ
(മലയാളം: നാടകം)

The electronic versions have been created by making use of the production infrastructure of [River Valley Technologies](#).

The electronic versions were generated from sources marked up in [L^AT_EX](#) in a computer running GNU/LINUX operating system. PDF was typeset using [Xe_LAT_EX](#) from [T_EXLive](#) 2020 and the cloud framework, [Ithal](#) ([ഇതൽ](#)). The base font used was traditional script of [Rachana](#), contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

The electronic versions are released under the provisions of [Creative Commons Attribution By ShareAlike 4.0 International License](#) license for free download and usage.

[Mandodaree Repressing the Wrath Of Ravana](#), a painting by B P Banerjee (1851–1932). The image is taken from [Wikimedia Commons](#) and is gratefully acknowledged.

Sayahna Foundation

JWRA 34, Jagathy, Trivandrum, India 695014

URL: www.sayahna.org

രണ്ടാമങ്കം

(ലക്ഷാ രാവണന്റെ കൊട്ടാരം രണ്ടു പ്രതിഹാരികൾ)

ഒന്നാമൻ: മഹാരാജാവിന്റെ മഹിമതിശയം അവർണ്ണനീയം തന്നെ. ദേവാസുരപന്നഗജാതികളിൽ ആരാണ് അദ്ദേഹത്തിനു കീഴടങ്ങാത്തുള്ളത്? ശംഖചൂഡൻ, മഹാബലി മുതലായ പൗരാണികചക്രവർത്തികൾക്ക് ഇപ്പോൾ അദ്ദേഹം തുല്യനായി.

രണ്ടാമൻ: അതിനെന്തു സംശയം? മുൻപുണ്ടായിരുന്ന അസുരചക്രവർത്തികൾക്ക് ഇത്ര ധർമ്മനിഷ്ഠ ഉണ്ടായിരുന്നോ എന്നേ ഉള്ള ഇപ്പോൾ ശിവപുജയില്ലാത്ത സ്ഥലമുണ്ടോ? എല്ലായിടത്തും ഒരു ദ്രസേവതന്നെ. യാഗാദികൾ ഇല്ലാത്തതുകൊണ്ടു ദേവന്മാർക്കു പട്ടിണി എന്നു മാത്രം.

ഒന്നാമൻ: അതിലെന്താണാശ്ചര്യം? സർവലോകനിയന്താവായ പരമേശ്വരനെ പുജിക്കുന്നവർക്കു ദേവന്മാർക്കു ദക്ഷിണകൊടുത്തു വേണമോ എശ്വര്യമുണ്ടാകാൻ? എന്നുമാത്രമല്ല, ദേവന്മാർ പണ്ടുതന്നെ അസുരന്മാരെ ആശ്രയിച്ചു കഴിയുന്നവരാണല്ലോ. താമസിയാതെ അവരെ കീഴടക്കണമെന്നു മഹാരാജാവിന് ആലോചനയുണ്ടെന്നു കേട്ടു.

രണ്ടാമൻ: പിന്നെന്താണ് താമസം?

ഒന്നാമൻ: മഹാറാണിതിരുമനസ്സിൽനിന്നു വിലക്കിയിട്ടുണ്ടുപോലും മൂന്നനാലു വർഷമായി ജൈത്രയാത്രചെയ്യുകയായിരുന്ന തമ്പുരാൻ സ്വജനങ്ങളുടെ ഗുണത്തിനുവേണ്ടി ലങ്കയിൽത്തന്നെ ഒന്നു രണ്ടുവർഷം താമസിച്ചിട്ടു ദേവന്മാരെ കീഴടക്കിയൊരു മതിയെന്നത്രേ സ്വാമിനിയുടെ അഭിപ്രായം.

രണ്ടാമൻ: അതു ഉത്തമപക്ഷം തന്നെ. മഹാറാണിതിരുമനസ്സിലെ അഭിപ്രായത്തിനു വിരോധമായി തമ്പുരാൻ ഒന്നുംതന്നെ ചെയ്തില്ല. മഹാബലിക്കു വിന്യാസവിലിപോലെയും ശംഖചൂഡനു തുളസിപോലെയും പവിത്രപരിത്രയായ ദേവിതന്നെയാണ് ഈ ബ്രഹ്മോൽഭൂതമായ വംശത്തിനുപോലും പരിശുദ്ധി നല്കുന്നത്.

ഒന്നാമൻ: അതിനു സംശയമെന്തു്?

വിശിഷ്ടചരിതത്തിനാലുകിടത്തിനാമോദവും വരിഷ്ഠഗുണസഞ്ചയത്തികവിനാലൊരാണന്ദവും പരത്തി, യിരുപക്ഷം ചന്ദ്രികകണക്കു,
സർവോത്തരം
ജയിപ്പു ജഗദേകപുജ്യതവഹിച്ച
ലങ്കേശ്വരി. 1

രാവണമഹാരാജാവിനു സർവോൽക്കർഷത്തിനും കാരണം മനസ്സിലായ സ്വാമിനിയുടെ ചാരിത്രശുദ്ധിയാണെന്നു സർവവിദിതമാണല്ലോ. ആ സ്ഥിതിക്കു മഹാറാണിയുടെ അഭിപ്രായത്തിനു വിപരീതമായി വല്ലതും പ്രവർത്തിക്കുമോ?

രണ്ടാമൻ: ഇതാ, മഹാരാജാവു പരിവാരങ്ങളോടു കൂടി ഇങ്ങോട്ടുതന്നെ എഴുന്നള്ളുന്നു. ഇദ്ദേഹമാകട്ടെ,

മുലോകത്തെയടക്കിവാണിടുകിലും
ഗർവം വെടിഞ്ഞുള്ളവൻ
ദിവ്യലംകരണങ്ങൾ ചാർത്തിടുകിലും
ശുഭ്രാച്ഛവേഷാവിതൻ
നേത്രാന്തക്കളികൊണ്ടുമാത്രമരിവ-
ർഗ്ഗത്തെജ്ജയിക്കുന്നവൻ
ശോഭിക്കുന്നിതു ശാന്തമായ കടൽപ്പോൽ
ഗംഭീരനാമീ പ്രഭു. 2

വിഷ്ണുംഭം കഴിഞ്ഞു

(അന്തഃപുരത്തിൽ ഒരു മട്ടുപ്പാവിൽ മണ്ഡോദരിയും തോഴി ചിത്രലേഖയും)

ചിത്രലേഖ: മഹാരാജാവു രാജ്യകാര്യങ്ങൾ കഴിഞ്ഞുവന്നുള്ളേണ്ട സമയമായിരിക്കുന്നു. ജോലികഴിഞ്ഞാൽ ഒരു നിമിഷംപോലും അദ്ദേഹം താമസിച്ചു എന്നു വരുന്നതല്ല.

മണ്ഡോദരി: ആര്യപുത്രന്റെ ദാക്ഷിണ്യം വിസ്മയിക്കത്തക്കതുതന്നെ. പ്രതികൂലമായ ഒരു വാക്കോ, അപ്രസന്നമായ ഒരു ഭാവമോ അദ്ദേഹം ഇതുവരെ എന്നോടുകൂട്ടിയിട്ടില്ല. രാജ്യകാര്യങ്ങൾകൊണ്ടു എത്ര വിഷമിച്ചിരുന്നാലും സന്തോഷമായിട്ടല്ലാതെ എന്റെയടുക്കൽ പെരുമാറിയിട്ടുമില്ല. കലദേവതകളുടെ അനുഗ്രഹമെന്നേ ഞാൻ വിചാരിക്കുന്നുള്ളു.

ചിത്രലേഖ: പതിദേവതയായ അവിടുത്തോടു അങ്ങനെയല്ലാതെ പെരുമാറുവാൻ ആർക്കു സാധിക്കും? അവിടുത്തെ സുചരിത്രമാണ് ലക്ഷാധിപന്റെ കവചമെന്ന് അദ്ദേഹംതന്നെ പറയാറില്ലേ? ആ സ്ഥിതിക്ക് അവിടുത്തേയ്ക്കു അനിഷ്ടമായി അദ്ദേഹം എന്തെങ്കിലും പ്രവർത്തിക്കുമോ?

മണ്ഡോദരി: എന്റെ ഭാഗ്യവും അദ്ദേഹത്തിന്റെ ദാക്ഷിണ്യവുമെന്നേ ഞാൻ വിചാരിക്കുന്നുള്ളു.

(രാവണൻ നിശ്ശബ്ദമായി പിറകിൽനിന്നു പ്രവേശിക്കുന്നു.)

ചിത്രലേഖ: എങ്കിലും തോഴി കോപിക്കുമ്പോൾ മഹാരാജാവു് എങ്ങനെയാണ്?

മണ്ഡോദരി: ഞാൻ കോപിക്കുകയോ? ഒരു പ്രണയകലഹംപോലും ഞങ്ങൾ തമ്മിൽ ഇതുവരെ ഉണ്ടായിട്ടില്ല.

ചിത്രലേഖ: (ചിരിയോടുകൂടി) കൊള്ളാം കൊള്ളാം. പ്രണയത്തിന്റെ ഗുണം കലഹംകൊണ്ടല്ലേ അറിയൂ. തീർച്ച പറയാം, തോഴി മാനം നടിക്കയാണെങ്കിൽ ത്രൈലോക്യചക്രവർത്തിയായ ദശകന്ധരപ്രഭു അവിടുത്തെ പാദപത്മങ്ങളിൽ നമസ്കരിക്കും. കൈലാസമെടുത്ത കൈകൊണ്ടു അവിടുത്തെ പാദസംവാഹനം ചെയ്യും. കമലോദരകോമളങ്ങളായ ആ കാലുകൾ കൊണ്ടു താരധനം ചെയ്യാൻ തന്നെ ആവശ്യപ്പെടുകയില്ലയോ എന്നുകൂടി ഞാൻ ശങ്കിക്കുന്നു—

മണ്ഡോദരി: ശാന്തം പാപം. അസംബന്ധം പുലമ്പാതെ.

രാവണൻ: (വേഗത്തിൽ മുമ്പോട്ടു വന്ന്) എന്താണ് സംശയം?

നിലിമ്പനരദാനവപുരിഷചേർന്നെ
തീർത്തിടിലും
തർസ്മളികാന്തൊരീദൃശ്യമെന്റെ
ചിത്തം പ്രിയേ,
കയർത്തു പുരികത്തെ നീ ചെറുതയർ
ത്തിടുന്നനതേ
സഹിക്കുവതശക്തമായ് കരുതിടുന്നു
വാമേക്ഷണേ! 3

പ്രിയേ, ഇതാ, നിന്റെ കോപം കാണാതെതന്നെ ഞാൻ നമസ്കരിക്കുന്നു.

(മണ്ഡോദരിയും ചിത്രലേഖയും സസംഭ്രമമെഴുന്നേല്ക്കുന്നു. ചിത്രലേഖ പോകാൻ ഭാവിക്കുന്നു.)

മണ്ഡോദരി: (കൈകൾ കൂപ്പിയിട്ട്)

പ്രത്യക്ഷദൈവം പതിയിന്നു തന്റെ
ശിരസ്സിനാൽ ചെയ്യുമൊരിപ്രണാമം
ഭവിച്ചിടട്ടേ, സതിയെങ്കിലെന്റെ
വചസ്സിനാൽ തൽഗുരുപുജയായി. 4

ആര്യപുത്രൻ എന്താണ് ചെയ്തത്? അന്യായമാണ് ആര്യപുത്രന്റെ പ്രവൃത്തി.

രാവണൻ: (സമന്വഹാസം) എന്തുകൊണ്ടു്?

താഴുന്നതെൻ പത്തുശിരസ്സുമൊന്നുപോൽ
വരാംഗി, രണ്ടാൾക്കരികത്തു മാത്രമേ:
സദാശിവൻ തന്റെ പദംബുജത്തിലും
നവാരുണം നിൻചരണദ്വയത്തിലും. 5

ചിത്രലേഖ: മഹാരാജാവു തിരുവുള്ളമുണ്ടായി എന്നെ പോകുവാനനുവദിക്കണം.

രാവണൻ: എങ്ങനെയാണ് നാം ഇവളെ ശിക്ഷിക്കേണ്ടതു്? ഇവളുടെ അപരാധത്തിനു തക്കതായ ശിക്ഷ കൊടുക്കേണ്ടതാണ്.

മണ്ഡോദരി: അതേ, ആര്യപുത്രൻ എന്നെ വണങ്ങുന്നവൾ കണ്ടുവല്ലോ. ശിക്ഷ അവിടുത്തെന്നെ വിധിക്കുക.

രാവണൻ: ശിക്ഷ വിധിക്കേണ്ടതു് അവളുടെ സ്വാമിനീ തന്നെയാണ്.

മണ്ഡോദരി: ശരിതന്നെ, എന്നോടാണല്ലോ. അപരാധം പ്രവർത്തിച്ചതു്. ഇവളെ ബന്ധനത്തിൽ ഇടേണ്ടതാണെന്നു ഞാൻ വിധിക്കുന്നു. അതു ഞാൻ തന്നെ ചെയ്തുകൊള്ളാം. (എന്നു കഴുത്തിൽനിന്നു മുത്തമാല എടുത്തു ചിത്രലേഖയെ അണിയിക്കുന്നു) ഇതുകൊണ്ടു ഞാൻ നിന്നെ ബന്ധിച്ചിരിക്കുന്നു.

രാവണൻ: അതുകൊണ്ടായില്ല ഈ അപരാധിനിയുടെ കയ്യാണു് ബന്ധിക്കേണ്ടതു്. (എന്നു കക്ഷണം ഉരുതികൊടുക്കുന്നു. സഗൗരവം) നീ ദേവിയായും രാവണനാലും ശിക്ഷിക്കപ്പെട്ടു. ഇനി പൊയ്ക്കാൾക.

(ചിത്രലേഖ പോകുന്നു.)

മണ്ഡോദരി: എന്തായിരിക്കുമോ ആര്യപുത്രന്റെ മുഖത്തു് ഒരു മൂന്നത കാണുന്നത്? അങ്ങനെ പതിവുള്ളതല്ലല്ലോ.

രാവണൻ: ഏയ് ഒന്നുമില്ല. ഇതുവരെ സദസ്സിലിരിക്കുകയായിരുന്നതുകൊണ്ടു സ്വല്പമൊരു ക്ഷീണമുണ്ടു്.

(പാനീയപാത്രമെടുത്തു ഘോഷിക്കുന്നു.)

മയാത്തജേ,
തരംഗതരളാക്ഷി, നിന്നധര-
മാധുരീലേശമൊ-
ന്നിരന്നു ചെറുതൊന്നിതിൽ സതി
പകർന്നുമൂലം പ്രിയേ,
തരുണമുതമൊത്തൊരി മദിര
മാനസത്തിനു മേ
നിരന്തരസുഖംപെറ്റും ലഹ-
രിയും പരാന്നന്ദവും. 6

(എന്നു പാനംചെയ്യുന്നു)

മണ്ഡോദരി: ചാട്ടവാക്കു പറവാൻ ആര്യപുത്രനുളള സമാർത്ഥ്യം എനിക്കു പണ്ടേയറിയാം. എങ്കിലും എന്തോ മനസ്സിൽ വിചാരമുള്ളതുപോലെ തോന്നുന്നു.

രാവണൻ: രാജ്യം ഭരിക്കുന്ന രാജാക്കന്മാർക്കു പലവിധമായ ശ്ലേഷകാരണങ്ങൾ ഉണ്ടായിരിക്കാണ്ടിരിക്കുന്നതാണ്. അവയെക്കൊണ്ടു ഭവതിയേയും ശല്യപ്പെടുത്തുന്നതിനല്ലല്ലോ ഞാൻ ഇങ്ങോട്ടുവന്നതു്.

മണ്ഡോദരി: എന്താണ്, രാജ്യകാര്യങ്ങൾ ഞാൻ അറിയരുതെന്നുണ്ടോ? ആര്യപുത്രനുളള സുഖത്തിൽ മാത്രമേ ഞാൻ ഭാഗഭാക്കാവൂ എന്നു നിശ്ചയിക്കുന്നത് ശരിയല്ല.

രാവണൻ: പ്രിയതമേ, നിന്റെ മനസ്സിനു യാതൊരു വിധത്തിലുള്ള സങ്കടവുമുണ്ടാകരുതെന്നൊരു വിചാരംമാത്രമേ എനിക്കുള്ളു.

മണ്ഡോദരി: ആര്യപുത്രൻ അങ്ങനെ പറയുന്നത് എനിക്കു സങ്കടമാണ്. ആ നയം അവരോധസ്ത്രീകളോടു മാത്രം യോജിക്കുന്നതാണ്. എന്നെയും ആര്യപുത്രൻ അങ്ങനെമാത്രമേ വിചാരിച്ചിട്ടുള്ളുവെന്നാണോ?

രാവണൻ: ശാന്തം പാപം. എന്റെ ജീവിത സർവ്വസ്വമായ മയപുത്രിയാണോ ഈ പറയുന്നത്?

മണ്ഡോദരി: പിന്നെന്താണ് സങ്കടത്തിലും എനിക്കു പങ്കുകൊള്ളുവാൻ അവകാശമില്ലെന്നു സൂചിപ്പിക്കുന്നത്?

രാവണൻ: ഇത്ര നിർബുന്ധമെങ്കിൽ പറയാം. വിഭീഷണകുമാരനെപ്പറ്റി വിചാരിക്കുമ്പോൾ എനിക്കു മനസ്സിൽ അല്പം ശല്യമുണ്ടാകാറുണ്ടു് അവന്റെ ബുദ്ധി നേർവഴിയല്ലല്ല. എന്നോടുമാത്രമല്ല, നമ്മുടെ കലത്തോടു തന്നെ, അവനു കാലുഷ്യമുള്ളതുപോലെ തോന്നുന്നു. പുക്കുന്ന അഗ്നിപോലെ മാത്രമേ ഇപ്പോൾ അതു കാണുന്നുള്ളുവെങ്കിലും കാലക്രമം കൊണ്ടു് അതു ജ്വലിച്ചുയ്ക്കുമെന്നാണ് തോന്നുന്നത്.

മണ്ഡോദരി: കുമാരൻ എന്തെങ്കിലും അപമര്യാദയായി പ്രവർത്തിച്ചുവോ?

രാവണൻ: ഇതുവരെ ഒന്നും പ്രവർത്തിച്ചിട്ടില്ല. പക്ഷേ, അവന്റെ വാക്കുകളിൽനിന്നും ഭാവത്തിൽനിന്നും അവൻ ചിലപ്പോഴെല്ലാം വെളിവാകുന്നുണ്ടു്. എന്തു പറയുന്നു?

നിദ്രാലസൻ സഹജരിൽ
ഗുണവാണൊരുത്തൻ,
വിദ്വോഹി തൻകലജനത്തിനു നൃന്ദമന്യൻ;
സത്യം നിനയ്യിൽ നൃവരേന്ദ്രനുമേഴയായ
ദാരിദ്ര്യവാതമൊരുപോലെ കടുംബദഃഖം. 7

മണ്ഡോദരി: എങ്കിലും കുമാരനു വംശശ്രേയസ്സിൽ ഈർഷ്യയുണ്ടെന്നു കേൾക്കുന്നതിൽ ഞാൻ ആശ്ചര്യപ്പെടുന്നു.

രാവണൻ: അതു് എന്നോടുള്ള അന്യയുകൊണ്ടായിരിക്കാം. അതിൽ കവിഞ്ഞ് ഒരു ദോഷം ഞാൻ കാണുന്നത് അവന്റെ ഭീരുത്വമാണ്. നമ്മുടെ രാജ്യങ്ങൾ കയ്യേറിപ്പാർക്കുന്ന ക്ഷത്രിയരാജാക്കന്മാരോടു സ്നേഹമായി കഴിയേണമെന്നാണ് അവന്റെ അഭിപ്രായം.

മണ്ഡോദരി: എന്തു്, രാവണാനുജനു ഭീരുത്വമോ?

ജനിച്ചു പരമേഷിതൻ കല-
മതിൽ സ്വപുണ്യത്തിനാൽ;
ജനിത്രി സുപുണ്യത്തിനാൽ;
ജനിത്രി സുചരിത്ര സൽഗുണഗ-
ണാവ്യയയാം കേകസി;
ജഗത്രയപരാക്രമൻ വിദ്ര-
സഹോദരൻ വിദ്വയാൻ-
വിചിത്രമവനിവിധം കല-
കളങ്കമായെങ്ങനെ? 8

രാവണൻ: ഒരു വഴിക്കും അങ്ങനെ വരുവാൻ അവകാശം കാണുന്നില്ല. ജന്മാന്തരവാസനയെന്നു പറയാനുള്ളു.

മണ്ഡോദരി: ആര്യപുത്രൻ ഇതൊക്കെ വിചാരിച്ചു സങ്കടപ്പെടേണ്ടതുണ്ടെന്നു തോന്നുന്നില്ല. ഏതായാലും ഈ വിചാരം മനസ്സിൽനിന്നു കളയണം.

രാവണൻ: (മന്ദഹസിച്ചുകൊണ്ടു്) ശരിതന്നെ. ലോകൈകസുന്ദരിയെ ഹൃദയവല്ലഭ്യയുടെ സമീപത്തിൽ അസന്തുഷ്ടികരങ്ങളായ കാര്യങ്ങളെപ്പറ്റി സംസാരിക്കുന്ന പുരുഷൻ ഒരു കാലത്തും സുഖത്തിനവകാശമില്ല. ചന്ദ്രശിതളമായ ഈ മട്ടുപ്പാവു് എത്ര മനോഹരമായിരിക്കുന്നു!

വന്നിടുന്നു വസന്തമാരുതനിതാ,
കന്ദർപ്പകേളീശ്രമ-
സ്വചിന്നസ്ത്രീജനകോരകസ്തനദ്രേ-
സ്സർശത്തിലാഹ്ലാദിയായ്;
സാന്ദ്രാനന്ദമുയർത്തുമനിളി ലസി-
ക്കുന്ന നഭോവീഥിയിൽ;-
ദ്ധന്യേ നിന്നരികത്തിലിപ്പൊഴുതിവൻ
സൗഭാഗ്യസമൃദ്ധുതാൻ. 9

മണ്ഡോദരി: സമയത്തിന്റെ രാമണിയകത അനുഭവൈകവേദ്യം തന്നെ. അതാ, നോക്കൂ, നമ്മുടെ അശോകവനം പൂജന്ദ്രികയിൽ എത്ര പ്രശാന്തമായു് ശോഭിക്കുന്നു! ആര്യപുത്ര, നമുക്ക് അങ്ങോട്ടു പോകാം.

രാവണൻ: കോമളവികാരങ്ങൾക്കു് ഉദ്യനംപോലെ യോജിച്ച ഒരു സ്ഥലമില്ല. ആരവിടെ?

വേത്രവതി: (പ്രവേശിച്ചു്) മഹാരാജാവു് വിജയിച്ചാലും.

രാവണൻ: ധൃമ്രാക്ഷി, അശോകവനത്തിലേയ്ക്കു വഴികാണിക്കൂ.

വേത്രവതി: തിരുമേനിമാർ ഇതിലേ, ഇതിലേ. (എന്നു ചുറ്റിനടക്കുന്നു)

മണ്ഡോദരി: ഈ അശോകവനം വാസ്തവത്തിൽ ശോകഹാരിതന്നെ.

ചാലേ പുച്ചെടിതൻ പടർപ്പുകൾ മണം
തൂകുന്ന പുഷ്പങ്ങളും
ചേലായ് വെള്ളില ചേർന്നു കാന്തിതരളം
നല്ലാദപശ്രേണിയും
കാലേ ചന്ദ്രികയിൽ പ്രശാന്തതകലർ-
ന്നെങ്ങും വിളങ്ങിടവേ
ലീലാരാമമിതെന്റെ ചിത്തതളിരിൽ
ചേർക്കുന്നു കൗതൂഹലം. 10

രാവണൻ: ഈ സ്ഥലം എനിക്കു മുന്യതെന്ന ഏറ്റവും പ്രിയപ്പെട്ടതാണ്. ഭവതിക്കു് ഇത്രമാത്രം സന്തോഷം കൊടുക്കുന്നതാകുകൊണ്ടു് എനിക്കിതൊരു പുണ്യസ്ഥലംപോലെതന്നെയായി.

മണ്ഡോദരി: എന്നും സ്വാധീനയായ എന്നോടു് ഇങ്ങനെ ഭംഗിവാക്കു വേണമെന്നുണ്ടോ? അതൊക്കെ മാനിനികളായ അന്തഃപുരസ്ത്രീകളോടു പ്രയോഗിക്കുവാൻ സൂക്ഷിച്ചുവെച്ചാൽ വല്ല ഫലവുമുണ്ടായേയ്ക്കും.

രാവണൻ: (ചിരിച്ചുകൊണ്ടു്) പ്രിയേ, ഈ വിശേഷം കാണുന്നുവോ? മറ്റു വൃക്ഷങ്ങളെല്ലാം പൂത്തു നില്ക്കുന്നുവെങ്കിലും ഈ അശോകവൃക്ഷം മാത്രം പൂത്തിട്ടില്ല. ആ വൃക്ഷം ഭവതിയുടെ പാദദേഹദത്തെ കാത്താണ് ഇങ്ങനെനിഷ്ഠലവുമായി നില്ക്കുന്നത്.

നിൻപാദതാഡനസുദോഹദമേറ്റിടാതെ
രംഭോരു, നിഷ്ഠഭനതാകിയൊരീയശോകം
എൻപ്രീതിപാത്രമിരു
പേരെരു കാരണത്താൽ
വൻപീഡയേല്ലിലവൻ
തമ്മിലിണക്കമാകും. 11

മണ്ഡോദരി: (സമന്വഹാസം) എന്നാൽ നമുക്കു് അതിന്റെ ചുവട്ടിലുള്ള ആ പുൽത്തകിടിയിലിരുന്ന സല്ലം വിശ്രമിക്കാം.

രാവണൻ: ഇതിൽ കൂടുതൽ എന്തു സുഖമാണ് ഞാൻ ആഗ്രഹിക്കുന്നത്?

സുരഭിലസുഖവായു പുനിലാവും
തൈരുതൈരെയയ്വെവാരു മിനകേതുതാനും
അരുവയർമണി ചിത്തനാഥയും ത-
ന്നതികിലിരിപ്പാണെന്നതു മറ്റു സൗഖ്യം? 12

(ഉത്തരീയം വിരിച്ചു താഴെ ഇരിക്കുന്നു)

മണ്ഡോദരി: പ്രാണനാഥ, ഇതാ ഒരു പാമ്പു്!

രാവണൻ: (തിരിഞ്ഞു സൂക്ഷിച്ചു നോക്കിയിട്ടു്) ചന്ദ്രികയിൽ ഒരിളംശാവയുടെ ചായ സർപ്പഭ്രമമുണ്ടാക്കുന്നതാണ്! പണ്ടുതൈതക്ഷകുടീരി ഇപ്പോഴുംപോയിട്ടില്ലേ? ഇതാ, എന്റെ സമീപം ഇവിടെത്തന്നെ ഇരിക്കുക.

മണ്ഡോദരി: എന്റെ ഹൃദയം ചഞ്ചലമായിരിക്കുന്നു. ഇതു് അശുഭദാർശനമാണ്. നമുക്കു് അകത്തേയ്ക്കു പോകാം.

(അകത്തേയ്ക്കു പോകുന്നു.)

രണ്ടാമങ്കം കഴിഞ്ഞു.

മൂന്നാമങ്കം

(വിഭിഷണപത്നിയായ സരമ പ്രവേശിക്കുന്നു. ചുറ്റും നോക്കിയിട്ട്)

സരമ: ഈ മയപുത്രിയുടെ ധാടിയും മോടിയും വിചിത്രംതന്നെ. അവളുടെ ധംഭം പ്രതാപവും വിചാരിക്കുമ്പോൾ കോപം സഹിക്കുന്നില്ല. ഇതാ തവണക്കാരി വരുന്നു എടി, തവണക്കാരി!

ധൃത്യാക്ഷി: അടിയൻ!

സരമ: നിന്റെ സ്വാമിനി ഇപ്പോൾ എന്തു ചെയ്യുന്നു?

ധൃത്യാക്ഷി: എന്റെ സ്വാമിനി മാത്രമല്ല, രാക്ഷസസാമ്രാജ്യത്തിലെ എല്ലാവരുടേയും സ്വാമിനിയാണ്.

സരമ: ധിക്കാരം കാട്ടാതെ ചോദിച്ചതിനു മറുപടി പറഞ്ഞാൽ മതി.

ധൃത്യാക്ഷി: (വിനയത്തോടെ) ഞാൻ പോയി അന്വേഷിച്ചുവരാം.

സരമ: വേണ്ട, ഞാൻ തന്നെ അന്വേഷിച്ചുകൊള്ളാം.

(എന്ന് അകത്തേയ്ക്കു കടക്കുവാൻ ഭാവിക്കുന്നു)

ധൃത്യാക്ഷി: (വാതുക്കൽ തടഞ്ഞിട്ട്) അവസരം അറിയാതെ ആർക്കും തന്നെ അകത്തുപ്രവേശനം അനുവദിച്ചു കൂടുന്നു കല്പനയുണ്ട്.

സരമ: (സരോഷം) ഗന്ധർവരാജപുത്രിയായ എനെയും ആ കല്പന ബാധിക്കുമോ? പോ! മാറിനില്ക്കൂ!

ധൃത്യാക്ഷി: കല്പന എല്ലാവരേയും ബാധിക്കുന്നതാണ്. ത്രൈലോക്യനാഥനായ രാവണമഹാരാജാവുപോലും സ്വാമിനിയുടെ അവസരം അറിയാതെ അകത്തു പ്രവേശിക്കാറില്ല. ഞാൻ വേഗം പോയി അന്വേഷിച്ചു വരാം.

സരമ: വേണ്ട, എനിക്കു പോകേണ്ട ആവശ്യമില്ല. അമ്പ! ഈ ശില്പിപുത്രിയുടെ അഹങ്കാരം!

(എന്നു കോപഭാവത്തിൽ തിരികെ പോകുന്നു.)

ധൃത്യാക്ഷി: ഇങ്ങനെയുള്ള ആളുകൾ വന്നാൽ നടയിൽ തവണ വൈഷമ്യം തന്നെ (എന്നു നെടുവീർപ്പിട്ടു സ്വസ്ഥാനത്തേയ്ക്കു പോകുന്നു.)

വിഷ്ണുഭം കഴിഞ്ഞു.

(മണ്ഡോദരി, ശൂർപ്പണഖ, ചിത്രലേഖ എന്നിവർ പ്രവേശിക്കുന്നു.)

മണ്ഡോദരി: സഹോദരി ഇത്രകാലമെങ്കിലും എന്റെ കൂടെ കഴിച്ചതിൽ എനിക്കു സന്തോഷമുണ്ട്. അതിനു കാരണമായ സംഭവം വിചാരിക്കുമ്പോഴേ സങ്കടമുള്ളൂ.

ശൂർപ്പണഖ: മറ്റു സങ്കടങ്ങൾ ഞാൻ ഓർക്കാതിരിക്കത്തക്കവണ്ണമാണല്ലോ സഹോദരി എന്നിൽ കാണിക്കുന്ന വാത്സല്യവും സ്നേഹവും. ഈ മൂന്നു മാസം ഞാൻ ഇവിടെ താമസിച്ചത് കാലക്രമം നഗരിയിൽ താമസിച്ചിരുന്നതിലും സുഖകരമായിട്ടാണ്. എല്ലാം ജ്യേഷ്ഠത്തിയുടെ കൃപകൊണ്ടുതന്നെ.

മണ്ഡോദരി: എന്റെ ഭർത്തൃസഹോദരിയായ നീ എന്നിക്കു സ്വന്തം സഹോദരിയേക്കാൾ പ്രിയതരയല്ലേ? പോരാത്തതിനു നിനക്കു വന്നുചേർന്ന ദുഃഖം എത്ര ദാരുണം!

സ്ത്രീജീവിതത്തിലൊഴിയാത്ത നിശാപ്രവേശം നൈരാശ്യതക്ഷിയുടെ ദുർമ്മദന്വത്തരംഗം; ലോകത്തിലിന്നു നരകാനുഭവം; നിനച്ചാൽ വൈധവ്യമേ തരണിമാർക്കു നിതാന്തദുഃഖം. 1

ശൂർപ്പണഖ: ജ്യേഷ്ഠത്തിയുടെ വാത്സല്യവും അനുകമ്പയും ഇല്ലാതിരുന്നവെങ്കിൽ എങ്ങനെ ഞാൻ ജീവിക്കുമായിരുന്നുവെന്നുതന്നെ ആലോചിച്ചുകൂടാ. സങ്കടംകൊണ്ടു സ്പന്ദിച്ച ഹൃദയത്തോടെ നിരാധാരയായി ഇവിടെ വന്നുചേർന്ന എനെന്നെ ജ്യേഷ്ഠത്തിയുടെ ശുശ്രൂഷ ഒന്നു മാത്രമാണ് ജീവിപ്പിച്ചത്. എന്റെ ഈ താമസം അവിടുത്തേയ്ക്കു അസൗകര്യത്തിനിടയാക്കിയിട്ടില്ലല്ലോ.

മണ്ഡോദരി: അസൗകര്യമോ? കൊള്ളാം മേലനാദനുണ്ണിക്ക് എന്നെക്കാൾ പ്രിയം അനുജത്തിയോടാണല്ലോ.

ശൂർപ്പണഖ: അവനെ വിട്ടുപോകുന്നതിലാണ് എനിക്കു വലുതായ സങ്കടമുള്ളത് മഹാനഭാവനായ ജ്യേഷ്ഠൻ എനിക്കു ജനസ്ഥാനം സ്വന്തമായി വിട്ടുതന്നു. വേണ്ട ധനസമ്പത്തുകളും അനുചരന്മാരും അധികാരവും എല്ലാം തന്നെ—ഒരു സങ്കടത്തിനും വകയില്ല. പക്ഷേ, ജ്യേഷ്ഠത്തിയേയും ഉണ്ണിയേയും വിട്ടു പോകുന്നതിലുള്ള സങ്കടം എങ്ങനെ നീങ്ങും?

മണ്ഡോദരി: സങ്കടം ഹൃദയത്തിലൊരിക്കലും സ്ഥിരമല്ല. ക്രമംകൊണ്ടു നീ ജനസ്ഥാനത്തിലെ രമണീയങ്ങളായ ഉദ്യാനങ്ങളിലും നിസർഗ്ഗമനോഹരങ്ങളായ വനസ്ഥലകളിലും സ്വൈരമായി സഞ്ചരിച്ചാനന്ദിക്കുമ്പോൾ ഞങ്ങളെ പിരിഞ്ഞുപോകുന്ന ഈ സങ്കടവും മറന്നു പോയ്ക്കാളും.

ശൂർപ്പണഖ: ഇത്ര വിശേഷമോ ജനസ്ഥാനം?

മണ്ഡോദരി:

നിത്യം പുത്തുതളിർത്ത വല്ലികൾ പടർന്നുള്ളൊരു വൃക്ഷങ്ങളും പൊൽത്താരിൻ നികരം നിറഞ്ഞഴകെഴും വാപീതടാകങ്ങളും ഉത്തംഗം ഗിരിശൃംഗപംക്തിയിൽ നൂൾത്താർ കളുർത്തിട്ടുമാത്രം നിന്നധിവാസമാകിയ ജനസ്ഥാനം ജഗന്മോഹനം 2

ചിത്രലേഖ: ഞാനും കേട്ടിട്ടുണ്ട്. സ്ത്രീശ്ചച്ഛായാരുചിരങ്ങളായ പുൽത്തകിടികളാലും തരുലതാദികൾ നിറഞ്ഞ കാനനഭാഗങ്ങളാലും ആകാശചുംബികളായ ഗിരിശിഖരങ്ങളാലും അലംകൃതമാണ് ജനസ്ഥാനമെന്നത്രേ എല്ലാവരും പറയുന്നത്.

മണ്ഡോദരി: ഇത്രമനോഹരമായ ഒരു സ്ഥാനമാണല്ലോ സഹോദരിക്കു സ്വേഷാനുസരം വാഴുന്നതിനു വിട്ടുതന്നിട്ടുള്ളത്.

ശൂർപ്പണഖ: എല്ലാം ജ്യേഷ്ഠന്റെയും ജ്യേഷ്ഠത്തിയുടേയും കൃപകൊണ്ടുതന്നെ. എങ്കിലും വിധവയായ എനിക്കു സ്വൈരവിഹാരത്തിനു സ്ഥലങ്ങൾ ഉണ്ടായതുകൊണ്ടു എന്തു ഫലമാണ്? വിധവയായ സ്ത്രീക്ക് എന്തു സുഖമാണ് ലോകത്തിൽ സാർവഭൗമനായ ജ്യേഷ്ഠൻ എല്ലാം സാധിക്കും. മരിച്ചുപോയ എന്റെ ഭർത്താവിനെ ജീവിപ്പിക്കാൻ സാധിക്കയില്ലല്ലോ (എന്നു കരയുന്നു.)

മണ്ഡോദരി: അനുജത്തി വിഷാദിക്കണ്ട. ദൈവവിധിമാറ്റാൻ സാധിക്കുന്നതല്ലല്ലോ. ഇനിയുള്ള കാലം പരമേശ്വരനെ ഭജിച്ചും രാജ്യകാര്യങ്ങൾ അന്വേഷിച്ചും ജീവിക്കുക.

ശൂർപ്പണഖ: സൗഭാഗ്യവതിയായ ജ്യേഷ്ഠത്തിയെങ്ങനെ വൈധവ്യ ദുഃഖത്തിന്റെ ദാരുണതയറിയുന്നു? ഒരു കാലത്തും അതറിവാൻ ഇടവരാതിരിക്കട്ടെ. പക്ഷേ, ഗതഭർത്തുകയായ ഞാൻ എങ്ങനെ ജീവിതം കഴിക്കും?

ചിത്രലേഖ: രാക്ഷസജാതിക്കു പുനർവിവാഹം നിഷിദ്ധമല്ലല്ലോ. തന്റെ സഹോദരിക്ക് അനുരൂപനായ ഒരുവരനെ മഹാരാജാവ് അന്വേഷിക്കാതിരിക്കുമോ?

മണ്ഡോദരി: (ചെവികൾ രണ്ടും പൊത്തിയിട്ട്) ശാന്തം പാപം! രാവണഭഗിനിക്കു പുനർവിവാഹമോ? ധർമ്മമൂർത്തിയായ മഹാരാജാവ് അത് ഒരു കാലത്തും സമ്മതിക്കുകയില്ല.

വേത്രവതി: (പ്രവേശിച്ച്) സ്വാമിനി, മഹാരാജാവ് ഇങ്ങോട്ടു എഴുന്നള്ളുന്നു.

(രാവണൻ രണ്ടു കൈകൊണ്ടും വളരെ സ്നേഹത്തോടെ ഒരു ശിശുവിനെ എടുത്തുകൊണ്ടു പ്രവേശിക്കുന്നു. ശൂർപ്പണഖയും മണ്ഡോദരിയും എഴുന്നേല്ക്കുന്നു.)

രാവണൻ: (സസന്തോഷം) ഇതാ, മയപുത്രിയ്ക്കു രതമകുടഞ്ഞു്.

മണ്ഡോദരി: (ആശ്ചര്യത്തോടെ നോക്കിയിട്ട്) ആര്യപുത്രൻ ഭാഗ്യവാൻ തന്നെ.

ലാവണ്യനിരാശിയിലബ്ബകഡുളം ശരണസ്സിൽ ശശിലേഖ കോമളം വാത്സല്യകല്പദ്രുമചാരപല്ലവം ശോഭിപ്പതി ബാലികയിന്നു കേവലം. 3

എന്റെ അനുജത്തിമാരിൽ ആർക്കാണ് സർവ്വഭാഗ്യചിഹ്നങ്ങളുള്ള ഈ കുട്ടി ഉണ്ടായിട്ടുള്ളത്?

രാവണൻ: ആഹ! സ്ത്രീജനങ്ങളുടെ മനസ്സ് എല്ലാ കാലത്തും സാപത്യയേംകൊണ്ടു കല്യാണം തന്നെ. ഇവിടെ കോപത്തിനവകാശമില്ല. ഈ കുട്ടിയെ ആകസ്മികമായി അശോകവനത്തിൽ കണ്ടു കിട്ടിയതാണ്.

മണ്ഡോദരി: (ഞെട്ടലോടെ) അശോകവനത്തിലോ?

(എല്ലാവരും ആശ്ചര്യം നടിക്കുന്നു.)

രാവണൻ: അതേ. വിശ്രമത്തിനായി ഞാൻ അശോകവൃക്ഷത്തിന്റെ തണലിൽ പരിജനങ്ങളുമായി സ്വൈരസല്ലാപം ചെയ്തിരിക്കെ പിറകിൽ ഒരു ശിശു കരയുന്നതുപോലെതോന്നി. നോക്കിയപ്പോൾ കണ്ടത് ഈ തങ്കക്കുട്ടിയെയാണ്. ഞാൻ ചെന്നസമയം അവിടെ യാതൊന്നുമില്ലാതിരുന്നുവെന്നുള്ളതിനു തർക്കമില്ല.

മണ്ഡോദരി: അത്യാശ്ചര്യം തന്നെ. അല്ലെങ്കിൽ ഈ ശിശുവിന്റെ ദിവ്യത്വം വിചാരിക്കുമ്പോൾ അങ്ങനെയേവരാൻ തരമുള്ളവല്ലോ.

എന്മേനിക്കു കളുർത്ത ചന്ദനരസം, പീയൂഷവർഷം മിഴിക്കുമ്പോൾ മമ ചിത്തതാരിനു വളർത്തിടുന്ന ദിവ്യശാപം. ധന്യശ്രീപൊഴിയുന്ന പൈതലിതു തൻസാന്നിദ്ധ്യമാത്രത്തിനാൽ തന്നീടുന്നതു ദിവ്യശാന്തിയുമെനിക്കേറുന്നൊരാനന്ദവും. 4

(കയ്യിൽ വാങ്ങി ലാളിക്കുന്നു.)

രാവണൻ: ജാതി, കലം മുതലായതു നിർണ്ണയിച്ചു ജാതകർമ്മങ്ങൾ യഥാവിധി നടത്തുന്നതിനും ജാതകം എഴുതുന്നതിനും ശുക്രാചാര്യരുടെ അടുക്കൽ ആൾ പറഞ്ഞയച്ചിട്ടുണ്ട്.

മണ്ഡോദരി: ജാതകർമ്മങ്ങൾ ചെയ്യുന്നതിനുമുമ്പു കണ്ണുങ്ങളുടെ ജാതിയും കലവും അന്വേഷിക്കേണ്ടതെന്നുണ്ടല്ലോ. അതുകൊണ്ടു ഈ ശിശുവിനെ എന്റെ മകളായി ഈ അന്തഃപുരത്തിൽത്തന്നെ വളർത്തുന്നതിന് അനുവാദമുണ്ടാകണം.

ശൂർപ്പണഖ: ഇതുപോലെ ഒരു സഹോദരി ഉണ്ടാകുന്നതിൽ മേലനാദനുണ്ണിക്ക് എന്തു സന്തോഷമായിരിക്കും!

രാവണൻ: (ചിരിച്ചുകൊണ്ടു്) ഈ കുട്ടിയ്ക്ക് എല്ലാവരുടേയും മനസ്സിനെ മയക്കാനുള്ള വൈഭവമാണല്ലോ കാണുന്നത്. അതുകൊണ്ടു ഈ അന്തഃപുരത്തിൽത്തന്നെ അവൾ വളരട്ടെ. അതുതന്നെ എനിക്കും സന്തോഷം.

(തവണക്കാരി പ്രവേശിക്കുന്നു)

തവണക്കാരി: മഹാരാജാവു വിജയിയായി ഭവിക്കട്ടെ. ശുക്രാചാര്യരുടെ സന്ദേശവും വഹിച്ചുകൊണ്ടു് ഒരാൾ കല്പന കാത്തുനില്ക്കുന്നു.

രാവണൻ: ശുക്രശിഷ്യൻ അകത്തു പ്രവേശിക്കാൻ തടസ്സമില്ലല്ലോ. വേഗം കൂട്ടിക്കൊണ്ടു വരിക.

(എല്ലാവരും ഉല്ലസം നടിക്കുന്നു.)

മണ്ഡോദരി: ഇപ്പോൾ അറിയാമല്ലോ ജാതകം.

തവണക്കാരി: (ശുക്രശിഷ്യനെമൊത്തു വീണ്ടും പ്രവേശിച്ച്) അതാ മഹാരാജാവ് അടുത്തു ചെല്ലാം.

ശിഷ്യൻ: (എല്ലാവരേയും യഥാവിധി വന്ദിച്ചശേഷം) മഹാരാജാവ് ജയിച്ചാലും ഭഗവാൻ ശുക്രമഹർഷി ആശീർവാദപുരസ്കാരം ഈ എഴുത്തു തിരുമനസ്സിൽനിന്നും അറിയുന്നതിനായി തന്നയച്ചിരിക്കുന്നു.

രാവണൻ: (വിനയപൂർവ്വം എഴുന്നേറ്റു വാങ്ങിയിട്ട്) ഭഗവാൻ ശുക്രാചാര്യന്റെ അനുഗ്രഹമത്രേ എന്റെ സമ്പത്തു്. ഈ ചൗലസ്തൻ ഗുരുപാദത്തിൽ നമസ്കരിക്കുന്നുവെന്നറിയിക്കുക.

(ശിഷ്യൻ പോകുന്നു.)

മണ്ഡോദരി: എന്റെ ഈ ഓമനക്കഞ്ഞിനെപ്പറ്റി എന്താണ് ആചാര്യൻ ദിവ്യദൃഷ്ടികൊണ്ടു് കണ്ടിരിക്കുന്നതെന്നറിവാൻ എനിക്കു വലുതായ ഉൽക്കണ്ഠ തോന്നുന്നു.

രാവണൻ: (എഴുത്തു വായിച്ചുനോക്കിയിട്ട്) ദൈവം ചതിക്കുകയാണ് ചെയ്തത്. ഇത്ര ആശിഷ്ടിച്ചിട്ടു് ഇങ്ങനെ സങ്കടപ്പെടുത്തുന്നതു കഷ്ടമാണ്.

മണ്ഡോദരി: (ആവേശത്തോടെ) എന്താണ് ആര്യപുത്രൻ പറയുന്നത്? ആചാര്യൻ ദോഷമാണോ കാണുന്നത്?

രാവണൻ: ദോഷമെന്നോ? കേട്ടുകൊള്ളുക: (വായിക്കുന്നു) “ഈ കുട്ടി എല്ലാകൊണ്ടും അതിദിവ്യയാണ്. അവളുടെ ജനനംകൊണ്ടുതന്നെ ലോകം അനുഗ്രഹിക്കപ്പെട്ടിരിക്കുന്നു—എന്നാൽ ഏതു കാലത്തോ അവൾ രാവണമഹാരാജാവിന്റെ അന്തഃപുരത്തിൽ താമസിക്കുന്നു, അന്ന് ഈ കലത്തിന് ഉന്മൂലനാശം ഉണ്ടാകുന്നതാണ്—ഇതിന് തർക്കമില്ല.”

(മണ്ഡോദരി സങ്കടപ്പെട്ടു മോഹിക്കുന്നു)

ശൂർപ്പണഖ: അയ്യോ! ഇതാ, ജ്യേഷ്ഠത്തി മോഹാലസ്യപ്പെടുന്നു. (വിശ്വസം)

രാവണൻ: വീരപ്രസൂവായ ഭവതി ദുഃഖിക്കരുത് നമുക്കു കലനാശകാരിണിയാണെങ്കിൽ ഈ പെൺകുഞ്ഞിനെ ഉപേക്ഷിക്കാതെ തരമില്ല. ഗതഭാഗ്യയാകുമിവളെ തൃഷ്ണിക്കുവാനൊരുനളമേ സതി മടിക്കവേണ്ട നീ: കലരക്ഷണത്തിനു കളത്രപുത്രനും സമുപേക്ഷണിയരതു നിത്യധർമ്മമാം. 5

മണ്ഡോദരി: എന്നാലും ആശു ഇത്രമാത്രമുയർത്തിയിട്ടു് ഇല്ലാതാകുന്നത് എത്ര സങ്കടകരമാണ്!

രാവണൻ: ഈ അന്തഃപുരത്തിൽ ഇരുന്നെങ്കിൽ മാത്രമേ ദോഷമുണ്ടാകയുള്ളുവെന്നാണല്ലോ ആചാര്യൻ പറഞ്ഞിട്ടുള്ളത്. അതുകൊണ്ടു ശൂർപ്പണഖയുടെ കൂടെ ദണ്ഡകാരണ്യത്തിൽ താമസിക്കട്ടെ.

ശൂർപ്പണഖ: വേണ്ട, വേണ്ട, പാവനിർകട്ടിയെ ആരു വളർത്തും? ഈ കുട്ടിയെ ഇപ്പൊഴേ അംഗവൈരൂപ്യം ചെയ്തു കൊല്ലുകതന്നെ വേണം.

മണ്ഡോദരി: വസ്തു, അങ്ങനെ പറയരുത്. ആ കുഞ്ഞു എന്താണ് ചെയ്തത്? ഈ അന്തഃപുരത്തിൽ അവൾ താമസിക്കുന്നതു ദോഷമെന്നു ദൈവജ്ഞന്മാർ പറയുന്നവെങ്കിൽ അവളെ നാം എടുക്കേണ്ടെന്നല്ലേയുള്ളൂ?

ശൂർപ്പണഖ: ഈ ലങ്കയുടെ സമീപത്തെങ്ങും പാടില്ല. എവിടെയെങ്കിലും കളയണം ചട്ടിയിൽ വെച്ചു കടലിൽ ഒഴുക്കിക്കളയണം. പക്ഷേ, അന്തഃപുരത്തിൽ മേലാൽ എപ്പോഴെങ്കിലും വരികയാണെങ്കിൽ തിരിച്ചറിയത്തക്കവണ്ണം വിരൂപയാക്കി വിടണമെന്നാണെന്റെ അഭിപ്രായം. നാസാച്ഛേദം ചെയ്യാൽ പിന്നെ തരക്കേടുണ്ടാകയില്ല.

രാവണൻ: ശിശു ദിവ്യയാണെന്നാണല്ലോ ആചാര്യൻ പറഞ്ഞത്. അതുകൊണ്ടു കടലിൽ ഒഴുക്കുന്നതിൽനിന്നു ആപത്തൊന്നും വരാതില്ല. അങ്ങനെതന്നെ ചെയ്തുകളയാം. ഉടൻതന്നെ കല്പനകൾ കൊടുത്തുകളയാം.

(രാവണൻ കുഞ്ഞിനെ തവണക്കാരിയെ കൊണ്ടെടുപ്പിച്ചു കൊണ്ടു പുറത്തേയ്ക്കു പോകുന്നു)

മണ്ഡോദരി: അനുജത്തി, എനിക്കു തീരെ സുഖം തോന്നുന്നില്ല. ആ കുഞ്ഞിനെക്കണ്ടിട്ടു് എന്റെ മൂല ചുരന്നുപോയി എന്തെന്നറിയുന്നില്ല. അതിനെ ഇങ്ങനെ തള്ളിക്കളഞ്ഞതിൽ വലിയ ദുഃഖം തോന്നുന്നു. എന്തൊക്കെയോ വരാൻ പോകുന്നത്.

ശൂർപ്പണഖ: വെറുതെ ഒരാനന്ദ വിചാരിച്ചു ദുഃഖിക്കരുത്. ജ്യേഷ്ഠത്തി വിശ്രമിക്കുക. ഞാനും പോകട്ടെ. (എല്ലാവരും പോയി.)

മൂന്നാമങ്കം കഴിഞ്ഞു.

നാലാമങ്കം

രക്താക്ഷൻ, കരണകൻ എന്നു രണ്ടു രാക്ഷസഭടന്മാരും ചില പ്രമദവനം കാവല്ലാതും പ്രവേശിക്കുന്നു.

രക്താക്ഷൻ: എടോ കരണക, എന്താണ് താൻ ഈ തോട്ടക്കാരോടൊന്നിച്ചു രാവിലെ ഇത്ര ബദ്ധപ്പെടുന്നത്?

കരണകൻ: അതു താനറിഞ്ഞില്ലേ? ഈ പ്രമദവനത്തിൽ ആരോ കടന്നുകൂടിച്ചിട്ടുണ്ടുപോലും.

രക്താക്ഷൻ: അവന്റെ കഥ കഴിഞ്ഞതായിത്തന്നെ വിചാരിക്കണം. അധൃഷ്ടപ്രഭാവനായ നമ്മുടെ മഹാരാജാവിനെ പേടിക്കാതെ ഇതിനകത്തുകടക്കുവാൻ ആർക്കാണ് ധൈര്യമുണ്ടാകുന്നത്?

കരണകൻ: അതല്ലേ അറിയേണ്ടത്? ദേവേന്ദ്രനോ മറ്റോ അയച്ചു വല്ല മയാവികളും ആയിരിക്കാൻ മതി. അല്ലാതെ യമകിങ്കരന്മാരെപ്പോലെയുള്ള ഈ കാവല്ലാരിയാതെ എങ്ങനെ അകത്തുകടക്കുവാൻ സാധിക്കും?

രക്താക്ഷൻ: എനിക്കു വിശ്വാസം വരുന്നില്ല. ഇതിനകത്തു് ഒരാളുണ്ടെന്ന് ആരു കണ്ടു?

കരണകൻ: മഹാരാജാവുതന്നെ ഏതോ ഒരു രൂപത്തെ തൃക്കണ്ഠപാർത്തുപോലും.

രക്താക്ഷൻ: മഹാരാജാവുതന്നെയോ! എനിടും ആ മുൻപൻ ജീവിച്ചിരിക്കുന്നുവോ?

കരണകൻ: ഒരസമയത്താണ് മഹാരാജാവു തൃക്കണ്ഠപാർത്തത്. അതുകൊണ്ടു് തല്ലാലം ഒന്നും ചെയ്യാൻ സാധിച്ചില്ല.

രക്താക്ഷൻ: അതെന്തേ, പറയൂ.

കരണകൻ: തനിക്കറിഞ്ഞുകൂടേ? ശൂർപ്പണഖാകുമാരിയുടെ നാസികാച്ഛേദം ചെയ്തതിനു പ്രതിക്രിയയായി സീത എന്നൊരു മാനുഷ്യസ്ത്രീയെ അപഹരിച്ചു മഹാരാജാവു് അന്തഃപുരത്തിലുള്ള പ്രമദവനത്തിൽ കൊണ്ടു വന്നു താമസിപ്പിച്ചിട്ടു കറച്ചു നാളയല്ലോ. ആ സ്ത്രീ മഹാറാണിതിമനസ്സിലെ പ്രത്യേകരക്ഷയിലാണ് താമസിക്കുന്നത്. അവരെ യാതൊരു വിധത്തിലും മഹാരാജാവു് ഉപദ്രവിക്കാറില്ല—ഇന്നു പ്രഭാതത്തിൽ മഹാറാണിതിമനസ്സിൽനിന്നും അവിടെ എഴുന്നള്ളുകയുണ്ടായി.

രക്താക്ഷൻ: അപ്പോഴോ?

കരണകൻ: ചോദിക്കുമോ? സ്വാമിനിയുടെ ചിലമ്പൊച്ച കേട്ടു മാത്രയിൽ മഹാരാജാവു് അന്തഃപുരത്തിലേക്കു പോയി. അപ്പോഴാണ് ആരോ വൃക്ഷത്തിന്റെ മറവിലിരുന്നുകൊണ്ടു രാമനാമം ഉച്ചരിച്ചത്. ശൂർപ്പണഖാകുമാരിയുടെ നാസികാച്ഛേദം ചെയ്ത ആ ദുരാത്മാവിന്റെ പേരു കേൾക്കുന്നതുതന്നെ മഹാരാജാവിനു വിരോധമാണ്. അതുകൊണ്ടാണ് പ്രമദവനം സൂക്ഷിച്ചു തിരുമുഖിലാക്കുവാൻ കല്പനയായത്.

കാവല്ലാരിൻ: യജമാനേ, അതാ, ഉപവനത്തിൽ വലിയ കോലാഹലം കേൾക്കുന്നു. ആരോ വൃക്ഷങ്ങൾ തല്ലിത്തകർക്കുന്നപോലെ തോന്നുന്നു.

കരണകൻ: പ്രമദവനം തകർക്കയോ! വേഗം നമുക്ക് അങ്ങോട്ടു പോകാം.

എല്ലാവരും പോകുന്നു.

വിഷ്ണുഭംഗം കഴിഞ്ഞു.

(മണ്ഡോദരിയുടെ മോലനാദനം പ്രവേശിക്കുന്നു)

മോലനാദൻ: അമ്മ സങ്കടപ്പെടരുത് വീരന്മാർ യുദ്ധത്തിൽ മരിക്കുക പതിവാണു്.

മണ്ഡോദരി: അതേ, എങ്കിലും പൗലസ്ത്യപുത്രനെ ഒരു വാനരൻ കൊന്നുവെന്നുള്ളതു് എങ്ങനെ അഭിമാനകരമാകും?

മോലനാദൻ: അമ്മ അങ്ങനെ വിചാരിക്കേണ്ട ആ വാനരത്തോടു ഞാനും യുദ്ധം ചെയ്യാതാണ്; ഇന്ദ്രനെ ജയിക്കുന്നതിൽക്കൂടുതൽ വിഷമമുണ്ടായിരുന്നു ആ കരങ്ങനെ ജയിക്കുവാൻ—

മണ്ഡോദരി: അവൻ ഇത്ര കേമനോ?

മോലനാദൻ: ഒരു വെറും കരങ്ങനാണവനെന്താൻ വിചാരിക്കുന്നില്ല.

മണ്ഡോദരി: പിന്നാരാണ്?

മോലനാദൻ: എന്റെ ഉൗഹം പറയാം.

ദേവാസുരന്മാരിലൊരുത്തനീവിധം ദുസ്സാഹത്തിനു തുനിഞ്ഞുകൊള്ളുമോ? ഉമ്പർക്ക് മാറാത്തൊരു താങ്ങലായിട്ടും വൈകുണ്ഠനാണായതു തർക്കമില്ല മേ. 1

അസുരകലദ്രേഷിയായ വിഷ്ണു മുമ്പു പലപ്പോഴും ഇങ്ങനെ നികൃഷ്ടജന്തുക്കളുടെ രൂപമെടുത്തു നമ്മുടെ പുർവികന്മാരെ ചതിച്ചിട്ടുള്ളതല്ലേ? അങ്ങനെയാണ് ഇപ്പോഴും എന്നുള്ളതിന് എനിക്കു സംശയമില്ല.

മണ്ഡോദരി: അങ്ങനെയായി വരുമോ?

മോലനാദൻ: എന്തു സംശയം?

മുന്നം സുകരവേഷധാരിയവനോ കൊന്ത ഹിരണ്യാക്ഷനെ;- പ്പിന്നെക്കേസരിയായ തദീയസഹജൻ-തന്നെപ്പിളർന്നില്ലയോ; ഇനീ, വാനരരൂപമാർന്നുപവനം കയ്യേറ്റുവാൻ വന്നതും, സന്ദേഹം നഹി, സർവദൈത്യരിപുവാം നാരായണൻതന്നെയോ. 2

അല്ലാതാർക്ക് ഈ ലങ്കാനഗരത്തിന്റെ ദുർഗ്ഗങ്ങൾ കടന്നു രാക്ഷസസേനയാൽ സുരക്ഷിതമായ പ്രമദവനത്തിൽ പ്രവേശിക്കുന്നതിനു കഴിയുന്നു? ഇത്ര പരാക്രമികളായ സേനാധിപന്മാരെ നിഷ്ഠയാസം വധിക്കുന്നതിനു സാധിക്കുന്നു? അതുകൊണ്ടു് അമ്മ ഒരു കാലത്തും സങ്കടപ്പെടരുത്.

മണ്ഡോദരി: അങ്ങനെയുള്ള ഒരു മഹാവീരനേയും എന്റെ മകൻ നിഷ്ഠയാസം ജയിച്ചു ബന്ധിച്ചുവല്ലോ. വെറുതെയെന്നോ എന്നെ വീരസ്തു എന്നു ജനങ്ങൾ പുകഴ്ത്തുന്നത്. (എന്നു മകനെ ആശ്ലേഷിക്കുന്നു.)

മോലനാദൻ: എനിക്ക് എന്തെങ്കിലും സാമർത്ഥ്യമുണ്ടെങ്കിൽ അമ്മയുടെ അനുഗ്രഹംകൊണ്ടും അച്ഛന്റെ ശിക്ഷണം കൊണ്ടും മാത്രമേ ഉള്ളൂ. ഇങ്ങനെ മനസ്സിനിയായ അമ്മയും ഇത്ര പരാക്രമിയായ അച്ഛനും വേറെ ആർക്കൊന്നുണ്ടാകുന്നതു്?

മണ്ഡോദരി: (സന്തോഷത്തോടെ) കൈലാസോദ്ധാരണം ചെയ്ത അച്ഛൻ ഇന്ദ്രനെ ബന്ധിച്ച മകൻ. ഞാൻ എല്ലാംകൊണ്ടും ഭാഗ്യവതിതന്നെ.

വല്ലഭന്റെ പെരുതാം പ്രതാപവും നല്ല പുത്രനുടെ സദുശസ്സുമേ തെല്ലു വേറെയൊരു ഭാഗ്യമേല്പുവാനില്ല കാമിനിജനത്തിന്റഴിയിൽ 3

മോലനാദൻ: അമ്മ സന്തോഷിക്കുന്നതിൽക്കൂടുതൽ വേറെ എന്തൊരു ഭാഗ്യമാണ് ഈയുള്ളവർക്കു വേണ്ടതു്?

മണ്ഡോദരി: നിന്നിൽ ഇത്ര സൽഗുണവും വിനയവും അനൗപത്യവും കാണുന്നതിൽ ഞാൻ ആശ്ചര്യപ്പെടുന്നില്ല. മഹാനഭാവനായ നിന്റെ അച്ഛന്റെ ഗുണഗണങ്ങൾ വിചാരിക്കുമ്പോൾ അങ്ങനെയൊന്നു ന്യായമുള്ളൂ. നീ പിതാവിനു ഇല്യനായിത്തന്നെ വളർന്നുവരുടെയെന്നാണ് എന്നുമെനിക്കു പരമേശ്വരനോടുള്ള പ്രാർത്ഥന.

മോലനാദൻ: അതുതന്നെ എനിക്ക് ഏറ്റവും മഹത്തായ അനുഗ്രഹം.

മണ്ഡോദരി: മകനേ എനിക്ക് ഒരു കാര്യം കൊണ്ടു വലിയ കണ്ഠിതമുണ്ട്.

മോലനാദൻ: എന്തു വ്യസനവും മാറ്റാനല്ലേ ഈയുള്ളവർ?

മണ്ഡോദരി: വ്യസനമല്ല; ഒരു മാറാത്ത വിചാരമാണ്. നിന്നോടു പറയാമല്ലോ. ഈ ജാനകിയെ നിന്റെ അച്ഛൻ ഇവിടെ കൊണ്ടുവന്നു പാർപ്പിച്ചതു മുതൽ ദുശ്ശക്തങ്ങളേ കാണുന്നുള്ളൂ. ഇപ്പോൾ ഇതാ, പ്രമദവനം തന്നെ തകർക്കപ്പെട്ടിരിക്കുന്നു. നിന്റെ അനുജനും മരിച്ചിരിക്കുന്നു. ആ പെൺകുട്ടിയെ അവളുടെ ഭർത്താവിനു തിരികെ കൊടുത്തേയ്ക്കരുതേ? നാം എന്തിന് അവളെ ഈ അന്തഃപുരോദ്യാനത്തിൽ വെച്ചുകൊണ്ടിരിക്കുന്നു?

മോലനാദൻ: അമ്മേ, അച്ഛൻപെങ്ങളുടെ മുകൾ മുറിച്ചതിന്റെ പ്രതിക്രിയയായി ആ സ്ത്രീയെ നാമപഹരിച്ചതല്ലേ? ഇപ്പോൾ കൊടുക്കുന്നതു നമ്മുടെ അഭിമാനത്തിനു ചേർന്നതാണോ?

മണ്ഡോദരി: നീ പറയുന്നതു ശരിയായിരിക്കാം, രാജനിതായിരിക്കാം. നീതി വിട്ടിട്ട് ഒരു സംഗതി നിന്റെ അച്ഛൻ ചെയ്തില്ലെന്നുള്ളതു തീർച്ചയല്ല. എങ്കിലും എനിക്ക് ആ രാജസ്ത്രീയെ കണ്ടിടത്തോളം ബഹുമാനവും ആദരവും തോന്നുന്നു. ഇത്രനാളായിട്ടും അവളുടെ ഭർത്തൃഭക്തിക്കോ സങ്കടത്തിനോ കുറവു കാണുന്നില്ല. ഭർത്തൃനാമമല്ലാതെ അവളുടെ നാവിൽനിന്നൊരക്ഷരം പോലും പുറത്തുവരുന്നില്ല. എല്ലായ്പ്പോഴും വ്രതനിയമങ്ങൾകൊണ്ടു ദേഹം ക്ഷിണിപ്പിക്കുന്നു. ഇങ്ങനെ പതിവുതയായ ഒരു പെൺകുട്ടിയുടെ കരൾ കരിയുന്ന സങ്കടം നമ്മുടെ കലത്തിനു ഗുണമായി വരികയില്ല.

മോലനാദൻ: അമ്മ പറയുന്നതു വാസ്തവം തന്നെ. പക്ഷേ, വിചാരിക്കുക:

ദ്രോഹിച്ച രാഘവനകാരണമായി നമ്മെ; ഷേദിച്ച ശൂർപ്പണഖതൻ മൂലമുക്തിതെല്ലാം; നേരിട്ടെതിർത്തൊരു ഖരാദിയെ നിഗ്രഹിച്ചു; പാരിൽപ്പുരത്തിയപമാനമിരക്കനേകം. 4

ആ സ്ഥിതിക്ക് എന്തെങ്കിലും തക്കതായ ഒരു പ്രതികാരം ചെയ്യാതിരുന്നാൽ രാക്ഷസരാജാവു് അശക്തനെന്നു് ആളുകൾ അപവാദിക്കയില്ലേ? പോരെങ്കിൽ നാമിപ്പോൾ ഈ സ്ത്രീയെ വിട്ടുകൊടുക്കയാണെങ്കിൽ രാമനെപ്പേടിച്ചാണ് അങ്ങനെ ചെയ്തതെന്നും ആളുകൾ പറയും.

മണ്ഡോദരി: അതൊന്നുമെനിക്കറിഞ്ഞുകൂടാ. ആ പെൺകുട്ടിയെ കാണുന്നോടോ എന്റെ മനസ്സിൽ സങ്കടം മാത്രമല്ല, ഓരോ ദുശ്ശങ്കകളും ജനിക്കുന്നു. നീ കേട്ടിട്ടുണ്ടോ, ഈ അശോകവനത്തിൽവെച്ചു് ഒരു പെൺകുട്ടിയെ അച്ഛനു കണ്ടുകിട്ടിയതു്?

മോലനാദൻ: ആരോ അതേപ്പറ്റി കുറെ വർഷത്തിനു മുമ്പു പറയുന്നതു കേട്ടു. അതിപ്പോഴെങ്ങുമല്ലല്ലോ.

മണ്ഡോദരി: നിനക്കു തീരെ ചെറുപ്പമായിരുന്നു ഒരു പത്തിരൂപതുവർഷം മുമ്പാണ്. ആ കഥ വളരെ ഗോപ്യമായിട്ടാണ് ഇതുവരെ വെച്ചിട്ടുള്ളതു്.

മോലനാദൻ: അതെന്തായിരിക്കാം?

മണ്ഡോദരി: ജാനകി ഇപ്പോൾ ഇരിക്കുന്ന ആ അശോകവൃക്ഷത്തിന്റെ താഴെവെച്ചുതന്നെ ഒരു ശിശുവിനെ നിന്റെ അച്ഛൻ കണ്ടു. ആ കുട്ടിയുടെ ദിവ്യതേജസ്സു കണ്ടു് അവളെ നിന്റെ സഹോദരിയായി വളർത്തണമെന്നു ഞാൻ ആഗ്രഹിച്ചു. പക്ഷേ, ഭഗവാൻ ശുക്രാചാര്യൻ അവളുടെ ജാതകം പരിശോധിച്ചപ്പോൾ ആ സ്ത്രീ ഈ അന്തഃപുരത്തിൽ എന്നു വാഴുന്നുവോ അന്ന് ഈ കുലത്തിന് ഉയ്യാലനാശമുണ്ടാകുമെന്നായിക്കണ്ടു. അതുകൊണ്ടു് അവളെ ഉപേക്ഷിക്കുകയാണ് ചെയ്തതു്.

മോലനാദൻ: (ചിരിച്ചും കൊണ്ടു്) എന്തു് അന്ധവിശ്വാസം!

മണ്ഡോദരി: പ്രായവും ഒത്തുകാണുന്നു. ആ ദിവ്യതേജസ്സുതന്നെ ഈ ജാനകിയുടെ മുഖത്തുമുണ്ട്. (പുറത്തു വലിയ മുറവിളി കേൾക്കുന്നു.) അയ്യോ! മഹാരാജാവിനു വല്ലതും സംഭവിച്ചുവോ? എന്താണിത്ര വലിയ കോലാഹലം കേൾക്കുന്നത്.

മോലനാദൻ: ആശ്ചര്യം, അത്യാശ്ചര്യം, ലങ്കാനഗരത്തിനഗ്നിബാധയോ! എത്ര ഊർജ്ജിതമായിട്ടാണ് തീ കത്തിക്കൊള്ളുന്നതു്!

ജ്വാലാജ്വലകൾ നീട്ടിയമ്മലിനമാം ധൂമാംബരം ചാർത്തിയു- ഭ്രേലോഗ്രപ്രഭവത്തോടേ സകലവും ഭസ്മീകരിച്ചങ്ങനെ കാലാന്തത്തിൽ വരുന്ന കാളിയുടെ ഭീയേറ്റുന്ന രൂപത്തോടും മേലേ പാവകനുണ്ടു പൊങ്ങിടുവതി-ന്നാകാശമാർഗ്ഗത്തോളം. 5

മണ്ഡോദരി: മഹാരാജാവിന്റെ കൊട്ടാരത്തിനും തീ പിടിച്ചുകൊണ്ടുമോ?

മോലനാദൻ: അമ്മ ഭയപ്പെടേണ്ട. അങ്ങനെ ഒരിക്കലും ഉണ്ടാകയില്ല. ഇതാ, അമ്മ നോക്കൂ, ജ്വലിക്കുന്ന പാവകന്റെ പ്രതാപം!

പറക്കുന്ന വന്തിപ്പൊരികളിള വില്ലാതെ; പെരുതാം പുരങ്ങളും കത്തിപ്പൊട്ടുപൊടൊടൊന്നെ വീഴുന്ന ബലമായ്; തിരക്കിൽ പറയുന്ന മുറവിളിയൊടും ലക്ഷ വെടിയേ ജനങ്ങളും കാളും ജ്വലനനുടെ കയ്യിനകല്പവാൻ 6

കത്തിക്കൊള്ളുന്ന അഗ്നിയുടെ ജ്വാലകൊണ്ടു് എന്തൊരു അസാധാരണപ്രയോജനം കാണുന്നത്!

മണ്ഡോദരി: അയ്യോ ദൈവമേ, എന്തു കഷ്ടമാണ്! എന്തു സങ്കടമാണ്! എത്ര ആളുകൾക്കൊന്നാപത്തു! എത്ര കണ്ണുകുട്ടികളാണ് വീടും കുടിയും ഇല്ലാതായിപ്പോകുന്നത്! അതാ, കൊട്ടാരത്തിനതന്നെ തീ പിടിച്ചു തുടങ്ങുന്നു അയ്യോ, മഹാരാജാവു്! (എന്നു വിലപിക്കുന്നു.)

മോലനാദൻ: അമ്മ ഒട്ടും പരിഭ്രമിക്കേണ്ട. ഈ അഗ്നിബാധ അസ്തുശക്തികൊണ്ടു് ഇപ്പോൾത്തന്നെ ഞാൻ അടക്കാം (എന്നു വില്ലു കലയേറ്റി വരുന്നതും ജപിക്കുന്നു) ഇതാ, നോക്കിയാലും മന്ത്രപ്രഭാവം! അഗ്നിബാധ ഒന്നോടെ ശമിച്ചിരിക്കുന്നു.

മണ്ഡോദരി: ആശ്ചര്യം.

മങ്ങി തീപ്പൊരിയാകമാനമുടനേ: വൻകാറ്റുടങ്ങി ക്ഷണാൽ;- പ്പൊങ്ങും ജ്വാല ശമിച്ചു; പാഴ്കയക-ന്നാകാശമായ് നിർമ്മലം; അങ്ങിങ്ങാധിയൊടോടിയോർ സകലരും നിശ്ചേഷ്ടരായ്; യൊന്നോടേ രംഗം ശാന്തതയാർന്നു; വിസ്മയമഹോ! വൻമാന്ത്രിക പ്രഭാവം! 7

മന്ത്രബലം കൊണ്ടും പ്രതാപം കൊണ്ടും സാധിക്കാതെത്തുള്ളു?

മോലനാദൻ: അമ്മേ, ഞാൻ കണ്ടിടത്തോളം കൊണ്ടു് ഇത്രത്ര നിസ്സാരമായ കാര്യമല്ല; ഈ ലങ്കാനഗരത്തിൽ മുലോകപ്പെരുമാളിന്റെ രാജധാനിയിൽ, തീ കൊളുത്തുവാൻ ധൈര്യമുണ്ടാകുന്നത് ഏതൊരുവനാണ്?

മണ്ഡോദരി: അതാണ് ഞാനും വിചാരിക്കുന്നത്. ഈ സംഭവം എന്റെ ആശങ്കയെ വർദ്ധിപ്പിക്കുന്നതേയുള്ളൂ.

(ചിത്രലേഖ പ്രവേശിക്കുന്നു.)

ചിത്രലേഖ: (ഭയാകലയായി) സ്വാമിനി, കൊട്ടാരത്തിനു തീ പിടിച്ചിരിക്കുന്നു. ലങ്കാനഗരം മുഴുവൻ തന്നെ വെന്തുപോയി.

മോലനാദൻ: (ചിരിച്ചുംകൊണ്ടു്) അങ്ങനെയുണ്ടായോ? എവിടെയാണ് അഗ്നിബാധ? ഞാൻ നോക്കിയിട്ടു കാണുന്നില്ലല്ലോ.

ചിത്രലേഖ: (ജനാലയിൽക്കൂടി നോക്കി ആശ്ചര്യഭാവം നടിച്ചിട്ടു്) ഞാൻ ധൂതിയിൽ ഇങ്ങോട്ടു പോന്നപ്പോൾ തീ ആളിക്കത്തുകയായിരുന്നു. ഇപ്പോഴാവട്ടെ, ഒരു തീപ്പൊരിപോലും കാണുന്നില്ല. എന്തു മായയാണ്?

മണ്ഡോദരി: തീ കത്തിയതു ശരിയാണ്. നോക്കൂ, കത്തിവീണ മേൽക്കൂട്ടുകളോടും പാതിയെരിഞ്ഞുണ്ടുകഴക്കോൽ മുതലായവ അതേപടിതന്നെയും, രക്ഷപ്പെടാനായി രാജപാതയിലേയ്ക്കു് സംഭ്രാന്തി പിടിച്ചെടുക്കിയ ആളുകൾ വിസ്മയഭരിതരായി അവിടവിടെ കൂട്ടമായും കാണുന്നില്ലേ? കമാരൻ അസ്തുശക്തികൊണ്ടു് അഗ്നിയെ സംഹരിച്ചതാണ്.

ചിത്രലേഖ: കമാരന്റെ പ്രതാപം!

മോലനാദൻ: ആട്ടെ, ഈ അഗ്നിബാധ എങ്ങനെയാണ് ഉണ്ടായതെന്നു വല്ലതും കേട്ടുവോ?

ചിത്രലേഖ: ദ്വാരപാലന്മാർ തമ്മിൽ സംസാരിക്കുന്നതു കേട്ടു. കമാരന്മാർ ബന്ധിക്കപ്പെട്ട ആ വാനരൻ തിരുമുനീൽ ഹാജരാക്കപ്പെട്ടപ്പോൾ മഹാരാജാവിനെ അധികേഷിച്ചു സംസാരിച്ചുപോലും. അപ്പോൾ ആ നീചമൃഗത്തിന്റെ വാലിൽ തീ കൊളുത്തുവാൻ സഭയിലുള്ളവർ ആജ്ഞാപിച്ചു. തീ കൊളുത്തിയ ഉടൻ മായുകൊണ്ടു് ബന്ധനത്തിൽനിന്നുമൊഴിഞ്ഞു്, മർക്കടത്താന്റെ തോന്യാസത്തോടുകൂടി ഓരോ മാളികമുകളിൽ ചാടിക്കയറി തീ പിടിച്ചുകൊണ്ടുപോലും ഉണ്ടായതു്.

മോലനാദൻ: (സംഗതരവം)തർക്കമില്ല. ഇതു് അസുരദ്രേഷിയായ വിഷ്ണുവിന്റെ കത്സിതപ്രവൃത്തിതന്നെയാണ്. ഞാൻ പോയി അന്വേഷിക്കട്ടെ. അമ്മ അനുവദിക്കണം.

മണ്ഡോദരി: ഇതെല്ലാംകൊണ്ടു് എന്റെ ഹൃദയം തരളമായിരിക്കുന്നു. ഞാനും ഒട്ടു വിശ്രമിക്കട്ടെ.

(എല്ലാവരും പോകുന്നു)

നാലാമങ്കം കഴിഞ്ഞു.

ആറാമങ്കം

(മണ്ഡോദരിയുടെ രണ്ടു ദ്വാപിമാർ പ്രവേശിക്കുന്നു)

ഒന്നാമത്തവൾ: ഹാ! സ്വാമിനിയെ ഈ നിലയിൽ കാണുകതന്നെ വയ്യ. ഇതുവരെ ദേവി വൃസനം പുറത്തുകൂട്ടാതെ ഒരു വിധത്തിൽ കഴിച്ചു. ഇപ്പോൾ മോലനാദകുമാരൻ മരിച്ചു എന്നു കേട്ടു ഉടനെ ഗതപ്രാണയെന്നപോലെ വീണുപോയി.

രണ്ടാമത്തവൾ: അതിലേന്താണാശ്ചര്യം? ധൈര്യമുള്ളവർക്കു ദുഃഖം കണ്ടെത്താതെ തട്ടുതുനിർത്തുവാൻ സാധിക്കും. എന്നാൽ സഹിക്കവയ്യാത്ത കാഠിന്യം വരുമ്പോൾ കരകവിഞ്ഞൊഴുകുന്ന ആറുപോലെയാണ്. സങ്കടം മാറ്റുന്നതിനും വളരെ പ്രയാസമുണ്ട്.

ഒന്നാമത്തവൾ: എപ്പോഴെങ്കിലും സങ്കടത്തിനധീനമാകാത്ത മനസ്സുണ്ടോ? ദേവി ഇത്രനാൾ ധൈര്യമലംബിച്ചിരുന്നതിലാണ് എനിക്ക് ആശ്ചര്യം.

രണ്ടാമത്തവൾ: ഇപ്പോൾ സ്വാമിനി ഏതു സ്ഥിതിയിലായിരിക്കുന്നു?

ഒന്നാമത്തവൾ: ബാല്യത്തോടു കൂടെ വളർന്ന ചിത്രലേഖയമ്മ സാന്ത്വനവചസ്സുകൾകൊണ്ട് ആശ്വസിപ്പിക്കാൻ നോക്കുകയാണ് മറ്റു തോഴിമാരും പരിചരിച്ച് അരികെ ഉണ്ട്. എന്നാൽ സങ്കടത്തിന് ഒരു ശമനവുമില്ല. കുമാരന്റെ ഓരോ ഗുണങ്ങൾ പറഞ്ഞു കണ്ണനീർ വാർത്തുകൊണ്ടുതന്നെയിരിക്കുന്നു.

രണ്ടാമത്തവൾ: അങ്ങനെയൊരു ഇഷ്ടജനമരണത്തിൽ.

കാലക്രമേണ ഹൃദി വിസൃതിയാൽ മരണവും മാഞ്ഞും കിടക്കുമരഭ്രതവികാരമെല്ലാം സന്താപമേറ്റു ഹൃദി പൊങ്ങി വരും ക്രമത്താൽ: കൊമ്പൻ മരിച്ചു പുഴതന്നടിമണ്ണുപോലെ. 1

ഒന്നാമത്തവൾ: ഇപ്പോൾ ദേവി “ഇവിടെയാണ് ആദ്യം കുമാരൻ കമഴ്ന്നു വീണത്. ഇവിടെവെച്ചാണ് കുമാരൻ ഭഗവാൻ ശുക്രാചാര്യന്റെ അടുക്കൽ നിന്ന് അക്ഷരാഭയാസം ആരംഭിച്ചത്. ഇവിടെവെച്ചാണ് വധുവായ പ്രമീളാദേവിയെ ദേവി ആലിംഗനം ചെയ്തത്, ഇവിടെവെച്ചാണ് ദിഗ്വിജയം കഴിഞ്ഞ് ഇന്ദ്രനെ ബന്ധിച്ചു കൊണ്ടുവന്നശേഷം അമ്മയുടെ അനുഗ്രഹത്തെ അർത്ഥിച്ചുകൊണ്ടു പാദപ്രണാമം ചെയ്തത്” എന്നിങ്ങനെ പൂർവ്വകഥകൾ ഓരോന്നായി പറഞ്ഞു താഴെ നിലത്തു കിടന്നുരുളുകതന്നെ ചെയ്യുന്നു.

രണ്ടാമത്തവൾ: ദേവിയുടെ കഥ സങ്കടകരതന്നെ. ലോകോത്തരപരാക്രമനായ ഒരു മകനെ പെറ്റിട്ടു ആ കുമാരന്റെ മരണവും കാണേണ്ടി വന്നുവല്ലോ. ഇപ്പോൾ പിന്നെ അനുചാരികൾ എന്തു ചെയ്യാൻ പോകയാണ്?

ഒന്നാമത്തവൾ: അവരെക്കൊണ്ടു നിവൃത്തിയില്ലെന്നു കണ്ടിട്ടു സംഗതികൾ മഹാരാജാവിനെ അറിയിച്ചിരിക്കുകയാണ്.

രണ്ടാമത്തവൾ: എന്നാൽ ദേവിയെ ആശ്വസിപ്പിക്കുന്നതിനു മഹാരാജാവുതന്നെ ഇങ്ങോട്ടു എഴുന്നള്ളാതിരിക്കുകയില്ല.

ഒന്നാമത്തവൾ: ഇതാ, മഹാരാജാവ് പരിചാരകന്മാരെവിട്ടു വേത്രവതിയെ മുമ്പിൽ നടത്തി അന്തഃപുരത്തിലേക്കുഴന്നുളളന്നു അദ്ദേഹമാകട്ടെ.

ദുഃഖം കോപമിത്രവൈരമിവയാൽ ദീപ്താരുണാക്ഷൻ, സ്വതേ ദുർധർഷൻ ദുഃഖനിശ്ചയത്തികവിനാൽ സ്വൈര്യം മുഖത്താണ്ടവൻ യുദ്ധോദ്യുക്തവിചിത്രവേഷവിഭവൻ ക്ഷോഭം വെടിഞ്ഞിടിലും കത്താനനുഖമായൊരഗ്നിഗിരിപോൽ ശോഭിപ്പു രക്ഷോഭരൻ. 2

രണ്ടാമത്തവൾ: ശരിതന്നെ. മഹാരാജാവ് ഇങ്ങോട്ടുതന്നെ എഴുന്നള്ളുന്നു. നമുക്കു വേഗം മാറിപ്പോകാം.

വിഷ്ണുഭം കഴിഞ്ഞു.

(അനന്തരം മണ്ഡോദരിയും രാവണനും പ്രവേശിക്കുന്നു.)

മണ്ഡോദരി: അവിടുന്ന് പറയുന്നതു ശരിയാണ് പക്ഷേ, എനിക്ക് അവിടുത്തെപ്പോലെ സങ്കടത്തെ മനസ്സിൽ അടക്കിവെയ്ക്കുന്നതിനു സാധിക്കുന്നില്ല. അയ്യോ, അക്ഷയകുമാര അയ്യോ, മോലനാദാ!

(എന്നു പറഞ്ഞു മോഹാലസ്യപ്പെടുന്നു.)

രാവണൻ: പ്രിയതമേ, ആശ്വസിച്ച് ഇങ്ങനെ വൃസനിച്ചിട്ടെന്താണ് ഫലം? ഈശ്വരപുജയിൽ മഗ്നനായിരുന്ന ആ മോലനാദനെ അധർമ്മമായി കൊന്ന ആ മനുഷ്യപുരുഷന്റെ ഇല്ലാതാക്കുന്നതിനല്ലേ നാമിപ്പോൾ ശ്രമിക്കേണ്ടതു്? ഈ സങ്കടം വിരപ്രസൂവായ നിനക്കുയോജിച്ചതല്ല.

മണ്ഡോദരി: അവിടുന്ന് പറയുന്നതു ബോദ്ധ്യമാകാതെയല്ല; സങ്കടം മനസ്സിൽ ഒതുങ്ങുന്നില്ലെന്നേയുള്ളു. പുത്രന്മാർ മരിച്ച മാതാവിനെപ്പോലെ നിർഭാഗ്യവതിയായാരാണുള്ളതു്?

രാവണൻ: സഭർത്തുകയായ ഭവതി അങ്ങനെ സങ്കടപ്പെടരുത്. നമ്മുടെ മകൻ വീരോചിതമായ വിധത്തിലാണ് മരിച്ചതെന്നു വിചാരിക്കുക.

പെരുത്തൊരു കരുത്തിനാലുലക മുനമൊന്നായ്ജജയ്- ചൂടക്കിയമരേന്ദ്രനെപ്പടയിൽ വെച്ചു ബന്ധിച്ചവൻ എതിർത്ത രഘുവീരരശ്മരനിരയ്ക്കു കീഴാക്കിയോൻ പടത്തലയില്ലുമമാമരിലല്ലയോ വീണതും? 3

മണ്ഡോദരി: എന്റെ മകൻ വീരസ്വർഗ്ഗം തന്നെയാണ് പ്രാപിച്ചത്. അതിനു തർക്കമില്ല.

രാവണൻ: എനിക്കു പ്രിയപ്പെട്ട മകൻ നഷ്ടപ്പെട്ടു എന്നുമാത്രമല്ല, എന്റെ വലതുകൈതന്നെയാണ് ഖണ്ഡിക്കപ്പെട്ടതു്.

പ്രഹസ്തകുംഭാദികൾ കുംഭകർണ്ണൻ- താനും മരിച്ചാരിതടർക്കളത്തിൽ; അതിൽ ചലിച്ചിലിവ;-നിയാരുണ്ണി മരിക്കവേ പാതിമരിച്ചു ഞാനും 4

മണ്ഡോദരി: അവനോടു തുല്യനായ ഒരു കുമാരൻ ഇനി എവിടെ? അവൻ ധർമ്മയുദ്ധത്തിലല്ലല്ലോ ജയിക്കപ്പെട്ടതെന്ന് ഞാൻ ആശ്വസിക്കുന്നു. ഈശ്വരനിഷ്ഠ മുട്ടിച്ചു പുജയ്ക്കു വിഘ്നം വരുത്തി ഹോമപ്പുരയിൽവെച്ചുതന്നെയാണല്ലോ വിരോധികൾ എതിർത്തതു്. ഇതിനെല്ലാം കാരണം...

രാവണൻ: അരുത്. ചാരിത്രവതിയായ നിന്റെ കോപം കലത്തോടെ മുടിക്കും. ഇതിനെല്ലാം കാരണകാരൻ വിഭീഷണൻ തന്നെ. എങ്കിലും അവന്റെ നാശം ഞാൻ ആഗ്രഹിക്കുന്നില്ല. രാമനെന്ന ജയിക്കുമെങ്കിൽ അവൻ രാക്ഷസരാജാവായി വാണുകൊള്ളട്ടെ.

മണ്ഡോദരി: അധർമ്മം ജയിക്കുമോ?

രാവണൻ: ധർമ്മാധർമ്മം അറിഞ്ഞുകൂടാത്ത ഈ ക്ഷത്രിയപുരുഷന്മാരിൽനിന്നും ധർമ്മം ആശിച്ചിട്ടെന്തു ഫലം? അവർ കാടുകേറി നടക്കുന്ന അപരിഷ്കൃതന്മാർ. ശാശ്വതമായ ധർമ്മം അവർ അറിയുന്നില്ല ഓർക്കൂ:

ബാല്യത്തിൽ വമ്പിനൊടു പെൺ കൊല ചെയ്തു വീരൻ; സ്നേഹിച്ച തനിയുടെ നാസയറ്റത്ത ധന്യൻ; വഞ്ചിച്ച ബാലിയെ വധിച്ചൊരു സത്യസന്ധൻ- കാകൽസ്ഥനോളമറിയുന്ന വനാരു ധർമ്മം? 5

അതുകൊണ്ട് അതിനെപ്പറ്റി വിചാരിക്കേണ്ടതായിട്ടില്ല.

മണ്ഡോദരി: (സങ്കടത്തോടെ) എങ്കിലും എന്റെ സീമന്തപുത്രന്റെ മരണത്തിൽ ഞാനെങ്ങനെ വൃസനിക്കാതിരിക്കും? എത്രപേർ മരിച്ചു; ഏതെല്ലാം വിധത്തിൽ നാശമുണ്ടായി എത്ര സ്ത്രീകൾ വിധവകളായി; എത്രപേർ പുത്രർ മരിച്ചു കേഴുന്നു— ഈശ്വരാ! ഈ സങ്കടങ്ങൾ എന്നു നിലയ്ക്കും?

രാവണൻ: മയപുത്രീ, ഭേദിക്കാതിരിക്കൂ. ഇന്നു തന്നെ ഈ ക്ഷത്രിയകുമാരിമാരെ ഞാൻ കൊല്ലുന്നുണ്ട്. ഇനിയും മറ്റുള്ളവർ യുദ്ധം ചെയ്യേണ്ടതെന്നാണ് തീർച്ചയാക്കിയിരിക്കുന്നതു്. രാമലക്ഷ്മണന്മാരുടെ വീര്യം ഈ ദശകണ്ഠനോടു കാണിക്കട്ടെ.

മണ്ഡോദരി: എന്നാൽ രാക്ഷസന്മാർ ജയിച്ചു.

രാവണൻ: ഞാൻ നേരിട്ടു യുദ്ധത്തിനു പോകുന്നതിൽ നിനക്കൊരുകുഴപ്പമില്ലേ?

മണ്ഡോദരി: (മുഖം തെളിഞ്ഞു പുഞ്ചിരിച്ചുകൊണ്ട്) അവിടുന്ന് യുദ്ധത്തിനു പോകുന്നതിൽ എനിക്കു ആശങ്കയോ? ആശങ്കയ്ക്ക് എന്താണവകാശം ലക്ഷേശ്വരനോടു യുദ്ധത്തിനെതിർത്തുനില്ക്കുന്നവർ അകാലമരണം വരിക്കുകയാണെന്ന് ആർക്കാണ് അറിഞ്ഞുകൂടാത്തതു്?

രാവണൻ: പക്ഷേ, യുദ്ധത്തിൽ ജയവും തോൽവിയും വരാമല്ലോ.

മണ്ഡോദരി: മറ്റുള്ളവർക്കു വരാം.

രാവണൻ: രാമന്റെ പരാക്രമം ചില്ലറയല്ല. കേട്ടിട്ടില്ലേ, ഖരദുഷണന്ത്രിശിരാക്കളെ മൂന്നര നാഴിക കൊണ്ടു കൊന്നതു്?

മണ്ഡോദരി: ഖരനല്ലല്ലോ ലക്ഷേശ്വരൻ.

രാവണൻ: ബലിഷ്ഠനായ ക്ഷീണിന്ധാധിപതി ബാലിയെ ഒരന്യകൊണ്ടു കൊന്നില്ലേ?

മണ്ഡോദരി: ബാലിയല്ലല്ലോ ലക്ഷേശ്വരൻ.

രാവണൻ: കുംഭനികുംഭാദികളേയും പ്രഹസ്തനേയും കുംഭകർണ്ണനേയും നിഷ്ഠയാസം വധിച്ചില്ലേ?

മണ്ഡോദരി: അവരാരാമല്ലല്ലോ ലക്ഷേശ്വരൻ.

രാവണൻ: നിന്റെ വിശ്വാസം എന്നെ അജയ്യനാക്കുന്നു. എനിക്കുള്ളതിൽ കവിഞ്ഞു ധൈര്യം തരൂന്നു. യുദ്ധത്തിൽ തോറ്റു ഞാൻ ഒരുകാലത്തും നിന്റെ സമീപത്തിൽ വരുന്നതല്ല.

മണ്ഡോദരി: വിജയിയായിത്തന്നെ വരും. (ഓർമ്മനടിച്ചിട്ടു്) ഒന്നുകൊണ്ടേ എനിക്കു സ്വല്പമായ ഒരു രീതിയുള്ളു.

രാവണൻ: അതെന്താണ്?

മണ്ഡോദരി: ആ ജാനകിയെ അന്തഃപുരത്തിൽനിന്നു, മാറ്റണം.

രാവണൻ: (ചിരിച്ചിട്ടു്) അതാ, പുറത്തു ചാടി സ്ത്രീകളുടെ...

മണ്ഡോദരി: അതുകൊണ്ടൊന്നുമില്ല. ആര്യപുത്ര, ഓർക്കുന്നുണ്ടോ, ഒരു പത്തിരൂപതു വർഷം മുമ്പ് ഒരു പെൺകുഞ്ഞിനെ അശോകത്തറയിൽനിന്നുതന്നെയെടുത്തു് എന്റെ കൈവശം കൊണ്ടു ല്ലിച്ചതു്?

രാവണൻ: ഓർക്കുന്നുണ്ട്. അതിനെ നാം കടലിൽ ഒഴുക്കിക്കളഞ്ഞില്ലേ?

മണ്ഡോദരി: പക്ഷേ, ഓർക്കുന്നുണ്ടോ, ശുക്രാചാര്യൻ ആ കുട്ടിയെപ്പറ്റി ദീർഘദർശനം ചെയ്തതു്?

രാവണൻ: എന്തേ ദോഷമായ് പറഞ്ഞു.

മണ്ഡോദരി: ആ കുട്ടി എന്നോ ഈ അന്തഃപുരത്തിൽ വന്നു താമസിക്കുന്നു, അന്നു വലിയ നാശങ്ങൾ ഉണ്ടാകുമെന്ന്—

രാവണൻ: (പെട്ടെന്നോർമ്മിച്ചപോലെ) ഭഗവന്റെ ആ അരുളപ്പാടു ഞാൻ ഓർക്കുന്നു. അമ്മമിയായി എന്താണ് ബന്ധം?

മണ്ഡോദരി: എനിക്കൊരു സംശയം—(എന്നു പറവാൻ മടിക്കുന്നു.)

രാവണൻ: ദോഷമായാലും ഗുണമായാലും അറിയേണ്ടതാണ് ആവശ്യം. അതുകൊണ്ടു് ഭവതി ഒട്ടും മടിക്കേണ്ട.

മണ്ഡോദരി: ആ പെൺകുട്ടിതന്നെയാണ് ഈ ജാനകിയെന്ന് എനിക്കു തോന്നുന്നു.

രാവണൻ: (ആലോചിച്ചിട്ടു്) അങ്ങനെയൊന്നും— എന്നാൽ ദൈവവിധിയെന്നു വിചാരിക്കുക. ദൈവവിധി തടയുവാൻ ആർക്കും ശക്തിയില്ല. എന്നാൽ വിപരീതമായ വിധിയോടു പൊരുതെണ്ടതു് എല്ലാവരുടേയും കടമയാണ്.

മണ്ഡോദരി: (സുവിഷാദം) അതുകൊണ്ടു ഞാൻ വൃസനിക്കുന്നില്ല.

രാവണൻ: ഇപ്പോൾ എനിക്ക് ഓർമ്മവരുന്നു, ആ പെൺകുട്ടിയുടെ നാസാച്യേദം! അപ്പോൾ ശൂർപ്പണഖ പരകയുണ്ടായില്ലേ—അതു തന്നെയായിരിക്കാം, ജാനകി നിമിത്തം ഇങ്ങനെ ഒരു സങ്കടം അവൾക്കുണ്ടാകാൻ.

മണ്ഡോദരി: അതുകൊണ്ടു് ഇനിയെങ്കിലും ഈ ജാനകിയെ അന്തഃപുരത്തിൽനിന്നു മാറ്റിത്താമസിപ്പിക്കരുതോ?

രാവണൻ: (നിശ്ചയത്തോടെ) വിധിയെപ്പേടിച്ച് ചെയ്തിട്ടെന്തു ഫലം? വരാനുള്ള വരട്ടെ. യുദ്ധം തന്നെ ചെയ്യും. യുദ്ധത്തിൽ ജയവും പരാജയവും വരാവുന്നതാണ്. വൃത്രൻ, പാകൻ മുതലവർക്കുപോലും തോൽവി പറ്റിയില്ലേ? അതുകൊണ്ടു വിരോധികൾ എന്നെ വധിച്ചു എന്നു വരാം. അതോർത്തു നിനക്കു പേടിയില്ലേ?

മണ്ഡോദരി: (ഗൗരവത്തിൽ) എനിക്കു പേടിയോ? ആർതൻ നമ്പുലയുണ്ടു മോലനിനദൻ ദേവേന്ദ്രദർപ്പം ഹരി-പ്പാനാളായ്; സുഖമക്ഷണേയമുകിൽ താരാട്ടിയാർതൻ കരം; നാൽക്കൊമ്പന്ദിപകംഭുമുത്തുകളുണി-ഞ്ഞിടുന്നതാർതൻ കഴു;- ത്താ ലക്ഷേശ്വരി രാവണപ്രിയതമ-യ്ക്കുണ്ടാവതാണോ ഭയം? 6

രാവണൻ: ഒന്നുമാത്രം ഞാൻ പറയുന്നു. ഇത്ര കാലത്തിനിടയിൽ ഞാൻ ഏതെങ്കിലും അപരാധം നിന്നോടു ചെയ്തിട്ടുണ്ടെങ്കിൽ അതു് ഈ അവസരത്തിൽ നീ ക്ഷമിക്കണം.

അന്യോന്യപ്രണയത്തോടും സുമുഖി, സൗഭാഗ്യാദിയെല്ലാം പക-തെത്താളും സുഖമായ് മനസ്സനി ചിരം ജീവിച്ചു നാമിത്രനാൾ; എന്നാലാവതുപോൽ വളർത്തി വിമലേ, നിന്മേന്മ; വല്ലഭിക്ഷിണം. നിന്നോടിന്നപരാധിയെങ്കിലത്രമേ കല്പേ, പൊറുത്തിടണം. 7

മണ്ഡോദരി: ആര്യപുത്രൻ അങ്ങനെ പറയരുത്. അതു കേൾക്കുന്നതുതന്നെ എനിക്കു സങ്കടമാണ്. ഞാനാണല്ലോ അവിടുത്തോടു ക്ഷമാപണം ചെയ്യേണ്ടതു്.

സ്ത്രീചാപല്യവശാൽ ചിലപ്പോഴറിയാ-തേയും ഭവാനോടു ഞാൻ കോപം വാരിക്കളീർഷ്യയെന്നിതുകുളാൽ കുറ്റം പരം ചെയ്തുപോയ്; ചോരാതുള്ള മനോവ്യഥയ്ക്കുമിഖളി-ന്നെത്രയ്ക്കുപോ ഹേതുവായ്; പ്രാണാധീശര, സർവമെന്റേയപരാ-ധം നീ ക്ഷമിച്ചിടുക. 8

(എന്നു പാദങ്ങളിൽ പതിക്കുന്നു)

രാവണൻ: (എഴുന്നേല്പിച്ച്) പ്രിയേ, ഇതിനൊരു കാലത്തുമവകാശമില്ല. ഭവതിയുടെ ധൈര്യവും ആശിസ്സും എനിക്കു രണ്ടാമതൊരു ജീവൻതന്നെ ഉണ്ടാക്കിയിരിക്കുന്നു. നിന്റെ ഈ വാക്കുകളെ നീ ശൗര്യാദി ഉജ്ജ്വലിപ്പിക്കുന്നു. ഇതാണ് രാമനോടു പൊരുതാനുള്ള അവസരം. രാമനെ വധിച്ചു വിജയമാലയാണിങ്ങനെ രാവണൻ താമസംവിനാ നിന്റെ പാദപ്രണാമം ചെയ്തുകൊള്ളും.

(രണ്ടുപേരും പോകുന്നു).

ആറാമങ്കം കഴിഞ്ഞു

ഏഴാമങ്കം

(സുഗ്രീവൻ, അംഗദൻ, നീലൻ ഇവർ പ്രവേശിക്കുന്നു)

അംഗദൻ: ശ്രീരാമദേവന്റെ ധർമ്മബുദ്ധിയിലാണ്, വിക്രമത്തിലല്ല, എനിക്കു വിസ്തൃതം തോന്നുന്നത്. മൃതനായ രാവണനെ അദ്ദേഹം എത്രമാത്രം ബഹുമാനിച്ചു!

സുഗ്രീവനും നീലനും: അതെന്താണ്?

അംഗദൻ: രാക്ഷസരാജാവിന്റെ ശവസംസ്കാരത്തെപ്പറ്റി ആലോചിക്കുമ്പോൾ ഞാനും ഹനുമാനും രാമചന്ദ്രന്റെ സമീപത്തുണ്ടായിരുന്നു. രാവണന്റെ ദേഹം കഴുകന്മാർക്കും ദൃശ്യമുഗങ്ങൾക്കും ഇരയാകത്തക്കവണ്ണം പടക്കളത്തിൽ കിടന്നുകൊള്ളട്ടെയെന്നായിരുന്നു വിഭീഷണന്റെ മതം.

നീലൻ: ഇത്ര സ്വജനദ്രോഹിയോ വിഭീഷണൻ?

സുഗ്രീവൻ: ആ രാക്ഷസന്റെ സഹോദരവിദ്വേഷം ഇത്രമാത്രമുണ്ടെന്നു ഞാൻ ധരിച്ചിരുന്നില്ല. രാമദേവൻ എന്തു പറഞ്ഞു?

അംഗദൻ: എന്തു പറഞ്ഞെന്നോ! കൊള്ളാം രാവണൻ ദേവന്മാർക്കുപോലും പൂജ്യനാണെന്നും പൗരഷമൂർത്തിയാണെന്നും മൂലോകപ്പെരുമാളായി വാണ അദ്ദേഹം ഒരു കാലത്തും നിന്ദിക്കപ്പെടേണ്ടവനല്ലെന്നും നയമായി ആദ്യം അരുളിച്ചെയ്തു.

സുഗ്രീവൻ: ധർമ്മത്തിനും നീതിക്കും ഒത്തവിധമാണല്ലോ രാമദേവന്റെ അഭിപ്രായം എന്നിട്ടോ?

അംഗദൻ: വിഭീഷണൻ അതത്ര ബോധ്യമായില്ല. രാമദേവനോടു പരഷമായി മറുപടി പറഞ്ഞു. മൃതനായ രാവണനെ അധിക്ഷേപിക്കുവാൻ പോലും ചെയ്തു.

നീലൻ: അങ്ങനെയാണ് നീചന്മാരുടെ പ്രവൃത്തി. ജീവിച്ചിരുന്നപ്പോൾ രാവണന്റെ മുമ്പിൽ പോകുന്നതിനുപോലും ഭയമായിരുന്ന വിഭീഷണൻ ഇപ്പോൾ അധിക്ഷേപിക്കുന്നതെന്തെന്ന് ചെയ്യും.

അംഗദൻ: എന്തായാലും താൻ പോയി സംസ്കാരകർമ്മങ്ങൾ നടത്തുകയില്ലെന്നു ഖണ്ഡിച്ചു പറകയും ചെയ്തു.

സുഗ്രീവനും നീലനും: എന്ത്, ശ്രീരാമചന്ദ്രന്റെ വാക്കിനെ ലംഘിക്കുവാൻ ആ സ്വജനദ്രോഹിക്കു ധൈര്യമുണ്ടായോ? അപ്പോഴോ?

അംഗദൻ:

ചെങ്ങി ലക്ഷ്മണനക്ഷി; വായുതനയൻ
കൈത്താർ ഞെരിച്ചു ജവാൽ;
തുംഗക്രോധമിയന്നു തൻ മിഴി തുറ
നൊന്നുഗ്രമായ്ജ്ജാംബവാൻ;
അങ്ങുളോർ കപിവിരർ മറ്റു പലരും
കോപേന സംഭ്രാന്തരായ്-
ത്തിങ്ങിക്കൂടിയടുത്തു; രാഘവനൊരാൾ
നിന്നാനമർഷം വിനാ. 1

സുഗ്രീവൻ: ശാന്തമൂർത്തിയായ രാമദേവന്റെ സ്വഭാവത്തിനു യോജിച്ചതാണ് അത്. എന്നിട്ടദ്ദേഹം എന്താണ് പിന്നീടു ചെയ്തത്?

അംഗദൻ: രാക്ഷസരാജാവിന്റെ ശവസംസ്കാരം ചെയ്യാൻ വിഭീഷണനു സാധിക്കുന്നതല്ലെങ്കിൽ ആ കർമ്മം ദശരഥപുത്രൻതന്നെ ചെയ്യുന്നതാണെന്ന് അരുളിച്ചെയ്തു.

നീലൻ: രഘുത്തമന്റെ വിനയവും ധർമ്മനിഷ്ഠയും! സർവജനസമക്ഷം ഇപ്രകാരം അധികൃഷ്ടനായ വിഭീഷണൻ എന്താണ് ചെയ്തത്?

അംഗദൻ: എന്താണയാൾക്കു ചെയ്യാനുള്ളത്? നാണം കെട്ട് അവിടേനിന്നുപോയി. ഇപ്പോൾ ശവസംസ്കാരം കഴിഞ്ഞിരിക്കണം. രാക്ഷസരാജാവിന് അനുരൂപമായ പ്രൗഢിയോടു കൂടി ശവസംസ്കാരം നടത്തണമെന്നായിരുന്നു കല്പന. ഇതാ, രാമദേവൻ ഇങ്ങോട്ടുതന്നെ എഴുന്നെള്ളുന്നു.

(ലക്ഷ്മണൻ, ഹനുമൻ എന്നിവരാൽ അനുഗതനായി രാമചന്ദ്രൻ പ്രവേശിക്കുന്നു. എല്ലാവരും യഥോചിതം ആസനസ്ഥരായ ശേഷം.)

ശ്രീരാമൻ: സ്നേഹിതാ, വാനരരാജാവേ, അങ്ങയുടെ സഹായംകൊണ്ടു എല്ലാം അഭീഷ്ടംപോലെ സാധിച്ചു. അച്ഛന്റെ ആജ്ഞ അനുസരിച്ചുള്ള പതിനാലു വർഷത്തെ വനവാസവും നാളെക്കൊണ്ടുവസാനിക്കുന്നു. അതുകൊണ്ടു നാളെത്തന്നെ അയോദ്ധ്യയ്ക്കു മടങ്ങണമെന്നാണ് എന്റെ ഉദ്ദേശം.

സുഗ്രീവൻ: ആര്യന്റെ തീർമാനം ഉചിതംതന്നെ. പുത്രവിരഹസന്തപ്തമാരായ മാതൃജനങ്ങൾ എത്ര ആകാംക്ഷയോടെയാണ് ദിവസങ്ങളെണ്ണി പാർക്കുന്നത്? ഉത്തമഭക്തന്മാരായ ഭരതശത്രുഘ്നന്മാർ എന്തുൽക്കണ്ഠയോടെയാണ് അവിടുത്തെ വരവിനെ പ്രതീക്ഷിക്കുന്നത്! തങ്ങളുടെ മഹാരാജാവിനെ കാണുവാനായി അക്ഷമരായി പാർക്കുന്ന അയോദ്ധ്യയിലെ പൗരജനങ്ങളുടെ കാര്യവും മറന്നുപോകാവുന്നതല്ലല്ലോ.

ശ്രീരാമൻ: വൈദേഹിക്കാണ് ഇവിടുത്തെ താമസം ദുസ്സഹമായിത്തീർന്നിരിക്കുന്നത്. ഇത്രനാൾ സങ്കടമനുഭവിച്ചു പാർത്ത സ്ഥലത്തു് ഒരു ദിവസം പോലും താമസിക്കുന്നതിനു ദേവിക്ക് ഇഷ്ടമില്ല.

സുഗ്രീവൻ: ഞാൻ അതിൽ ആശ്ചര്യപ്പെടുന്നില്ല.

(ഒരു വാനരഭടൻ പ്രവേശിച്ചു)

ദേവാ, രാക്ഷസരാജാവു വിഭീഷണൻ വന്നുനില്ക്കുന്നു.

ശ്രീരാമൻ: വേഗം അകത്തു കൊണ്ടുവരിക.

(വിഭീഷണൻ പ്രവേശിക്കുന്നു. അന്വേഷണം അഭിവാദ്യം ചെയ്തു വിഭീഷണൻ ഇരിക്കുന്നു.)

ശ്രീരാമൻ: രാക്ഷസരാജാവേ, കർമ്മമെല്ലാം ശരിയായിത്തന്നെ നടന്നുവല്ലോ.

വിഭീഷണൻ: (തൊണ്ടയിടർച്ചലോടെ) അവിടുത്തെ കാരുണ്യംകൊണ്ടെല്ലാം ശരിയായി നടന്നു. ഹാ ജ്യേഷ്ഠാ, ഹാ വീരമൂർത്തേ, ഹാ ഞൊലോക്യവിക്രമ! ബാല്യംതൊട്ടു് അവിടുത്തെ വാത്സല്യം അനുഭവിച്ചു വളർന്ന ഞാൻ അവിടുത്തെ ചിതാരോഹണവും നിർവഹിക്കേണ്ടതായിവന്നല്ലോ.

അംഗദൻ: (ഹനുമാനോടു്) ഈ കള്ളന്റെ സുത്രഭാവങ്ങൾ!

ശ്രീരാമൻ: പൗലസ്ത്യ, ഇതിൽ സങ്കടപ്പെടേണ്ടതായിട്ടില്ല. മഹാനഭാവനായ അദ്ദേഹത്തിന്റെ ജീവിതം വിചാരിക്കൂ.

വെന്തു മൂന്നലകത്തെയും സ്വകളജാ-
വീര്യത്തിനാലേകനായ്;-
യെന്നേയ്ക്കും നിലനിർത്തി രാക്ഷസകല-
ശ്രീതന്റെ സൽകീർത്തിയെ;
തന്നാളേ സുഖമായ് ഭരിച്ചു പുരുസ-
മ്പത്തേകി ലോകർക്കഹോ;
മൂന്നും കേശവിയുമില്ലിവണ്ണമൊരുവൻ
സാധിച്ചതായ് ഭൂമിയിൽ. 2

എന്തു പ്രതാപത്തോടെയാണ് ആ മഹാനഭാവൻ ജീവിച്ചത്! എത്ര ഘോരമായ യുദ്ധം ചെയ്താണ് അദ്ദേഹം മരിച്ചത്! രാജാവായ നിങ്ങൾക്ക് അഭിമാനത്തിനല്ലാതെ വ്യസനത്തിനവകാശമെവിടെ?

സുഗ്രീവൻ: രാവണന്റെ മഹിമാതിശയത്തെ വാഴ്ത്താതെ ആരാണുള്ളത്? രാജാവേ, യുദ്ധം ചെയ്തും മരിക്കയും ജയിക്കയും പ്രതാപികളായവർക്ക് ഒഴിച്ചുകൂടാത്തതാണ്. അതിൽ അങ്ങു സങ്കടപ്പെടാനില്ല. രാക്ഷസവംശത്തിനു നാശവും സംഭവിച്ചിട്ടില്ല. അങ്ങയാൽ രാക്ഷസന്മാർ സരാജന്മാരായ് ഭവിച്ചിട്ടുണ്ടല്ലോ.

വിഭീഷണൻ: എന്തു രാജ്യമാണ്—എന്തു ശ്രേയസ്സാണ്? എനിക്ക് ഒന്നുംതന്നെ വേണമെന്നില്ല. വിഷ്ണുഭക്തനായി ശിഷ്യമുള്ള കാലം കഴിക്കേണമെന്നാണെന്റെ ആഗ്രഹം.

ശ്രീരാമൻ: അങ്ങനെ പറയരുത്. രാജകലത്തിൽ ജനിച്ച അങ്ങയ്ക്കു രാജ്യരക്ഷണംതന്നെയാണ് ധർമ്മം—അതു വഴിപോലെ ചെയ്യുന്നതാണ് വിഷ്ണുപ്രീതി സമ്പാദിക്കുന്നതിനുള്ള ഉത്തമമാർഗ്ഗവും. ഭക്തിയും കലധർമ്മവും ഒരു കാലത്തും വിഭിന്നങ്ങളല്ലെന്നു ധരിക്കണം.

ഹനുമൻ: സനാതനമായ സത്യമാണ് ഇപ്പോൾ അരുളിച്ചെയ്തത്.

(പുറത്തു വലിയ ആരവം കേൾക്കുന്നു.)

ശ്രീരാമൻ: എന്താണെന്നു പോയി അറിഞ്ഞുവരിക.

(ഹനുമൻ പോകുന്നു.)

വിഭീഷണൻ: അവിടുത്തെ പാദസേവ ഒന്നേ ഞാൻ ആഗ്രഹിക്കുന്നുള്ളൂ.

പരമാർത്ഥരൂപമറിയുന്നു ഞാൻ വിഭോ,
സുരനാഥപൂജിത, പരാൽപരേശ്വര;
നിരുപാധികം തവ മഹത്വമിന്നു നീ
നരരൂപഭംഗിയിലടക്കി വെപ്പതും. 3

(ഹനുമൻ സസംഭ്രമം പ്രവേശിച്ചു)

അര്യ, അത്യാശ്ചര്യകരമായ ഒരു സംഭവമുണ്ടായി.

(എല്ലാവരും ഔതസ്യകൃം നടിക്കുന്നു.)

ശ്രീരാമൻ: എന്താണ്, പറയൂ.

ഹനുമൻ: രാക്ഷസരാജാവിന്റെ ദേഹം ദഹിച്ചു തീരാറായപ്പോൾ അതുവരെ സന്താപംകൊണ്ടു നിശ്ചേഷ്ടയെന്നപോലെ അന്തഃപുരത്തിൽ കിടന്നിരുന്ന മഹാറാണി മണ്ഡോദരി, ദാസികളുടെ നിരോധവാക്കുകൾ കേൾക്കാതെ ഉടന്തിപ്പാട്ടുനത്തിനായി സർവാഭരണഭൂഷിതയായി ശൃശാനഭൂമിയിൽ വന്നു. ഉടൻ എല്ലാവരും കാണുകത്തന്നെ ശംഖചക്രഗദാപങ്കജങ്ങൾ ധരിച്ച വിഷ്ണുപാർഷദന്മാർ നിറഞ്ഞ ഒരു ദിവ്യവിമാനം ആകാശത്തിൽ നിന്നുമിറങ്ങിവന്നു. അപ്പോഴേയ്ക്കും സ്വന്തരൂപം വെടിഞ്ഞു ലക്ഷ്മീരൂപം ധരിച്ച മഹാറാണിയെ സബലമാനം എതിരേറ്റു് ആ വിമാനം മേല്ലോട്ടേയ്ക്കുയർന്നുപോയി.

(എല്ലാവരും ആശ്ചര്യസ്തബ്ധരാകുന്നു.)

ശ്രീരാമൻ: എന്താണ് നിങ്ങൾക്കതിലാശ്ചര്യം തോന്നുന്നത്?

സുഗ്രീവൻ: രാക്ഷസമഹാറാണി എങ്ങനെ മഹാലക്ഷ്മിയുടെ രൂപം ധരിച്ചുവെന്നറിയാൻ എനിക്ക് ആഗ്രഹമുണ്ടു്.

ശ്രീരാമൻ: അതു പറയേണ്ടതായിട്ടുണ്ടോ? എന്റെ അംശംതന്നെയാണ് രാവണനെ നീങ്ങൾക്കിത്രയുംകൊണ്ടു മനസ്സിലായില്ലേ? ഞാനും എന്റെ ഉത്തമഭക്തന്മാരും സാക്ഷാൽ വിഭിന്നരല്ല. എന്റെ ഭക്തന്മാരിൽ ഒന്നാമത്തവനത്രേ രാവണൻ. എന്റെ അനുഗ്രഹത്താൽ പ്രതിയോഗിഭക്തികൊണ്ടു ക്ഷണസായുജ്യം പ്രാപിച്ച എന്റെ സ്വന്തം ഒരംശമത്രേ അദ്ദേഹം.

(വിഭീഷണൻ ഇതികർത്തവ്യതാമുഢനെന്നപോലെ ഇരിക്കുന്നു.)

ശ്രീരാമൻ: (വിഭീഷണന്റെ വിചാരഗതി മനസ്സിലാക്കിയിട്ടു്) രാവണന്റെ അനുഗ്രഹത്തിനായിമാത്രമത്രേ ഞാൻ ഈ രൂപം ധരിച്ചത്. നിങ്ങളൊക്കെയും ഭക്തന്മാർ. എന്നാൽ രാവണൻ വൈഷ്ണവാംശമെന്നു ധരിക്കണം.

ഹനുമൻ: രാവണനിലൊതെ രാമനെങ്ങനെ? രാമരാവണന്മാർ ഇല്ലാത്തപ്രതിയോഗികൾ. രാവണനെ കൊണ്ടു മാത്രം രാമനു ജീവിതസാഹചര്യം ലഭിക്കുന്നു.

വിഭീഷണൻ: ഹീ! ഹീ! അങ്ങനെ പറയരുത്. ധർമ്മസ്വരൂപനായ രാമനെവിടെ?

ഹനുമൻ: (വകവെയാതെ) എനിക്കു പലപ്പോഴും തോന്നാറുണ്ടു്, പ്രഹ്ലാദരക്ഷണത്തിനല്ല, ഹിരണ്യാനന്ദന്മാർക്കാണ്, മഹാവിഷ്ണു നൃസിംഹവേഷം പൂണ്ടതെന്ന്. പ്രഹ്ലാദനെത്രനാൾകൊണ്ടാണ് മുക്തി ലഭിക്കുന്നത്?

വിഭീഷണൻ: (നീരസത്തോടെ) പ്രകൃതത്തിലെന്താണർത്ഥം?

സുഗ്രീവൻ: (സമന്ദഹാസം)

നിന്ദിച്ചെതിർക്കുമവനും ചരണാരവിന്ദ-
മെന്നും ഭജിപ്പവനമുഗ്രതപോധനനും
നല്ലെന്നാരേവീധമനശ്ചരമുക്തിതന്നെ;
സർവ്വേശ്വരന്റെ വഴിയാരനിയുന്നു ലോകേ? 4

നമുക്കൊക്കെ മുക്തി കിട്ടിയാലായി; ഇല്ലെങ്കിലായി. കർമ്മഫലംപോലെ; രാവണനു കർമ്മഫലം സായുജ്യമായിട്ടല്ലേ തീർന്നത്?

ഹനുമൻ: മഹാരാജാവു കല്പിച്ചതു ശരിയാണ്. എന്നാൽ സംരംഭയോഗം എല്ലാവർക്കും സാധിക്കുന്നതല്ല. ഭഗവൽപ്രീതിയുടെ പാരമ്യം അനുഭവിച്ചവർക്കുമാത്രമേ ക്ഷണഫലപ്രദമായ ആയോഗം സാധിക്കയുള്ളൂ.

ഇതശപ്രീതിവഴിക്കു തീക്ഷ്ണതരമാം
സംരംഭയോഗത്തിനാൽ
പ്രാപിപ്പു ചിലർ സച്ചിദാത്മകപദം
സായുജ്യമന്യാദൃശം;
വർദ്ധിക്കുന്നൊരു ഭക്തികൊണ്ടു ഭഗവൽ-
ക്കാരുണ്യമാർജ്ജിച്ചതിൻ
ശേഷം മുക്തിയണഞ്ഞിട്ടെന്നാടുവില്-
ദ്ദേവർഷിമാർപോലുമേ. 5

ശ്രീരാമൻ: വെറുതേയല്ല ഹനുമനെ ഭാഗവതോത്തമാനെന്നു പറയുന്നത്.

ഹനുമൻ: ശ്രീരാമരാമ (എന്നു ജപിക്കുന്നു)

ശ്രീരാമൻ: വിഭീഷണമഹാരാജാവേ, ദേവന്റെ ഭക്തിലോകമറിയുന്നു. അങ്ങു വിഷ്ണുപാദധ്യാനത്തോടെ കർമ്മങ്ങൾ അനുഷ്ഠിച്ചുകൊണ്ടു ചിരകാലം രാജ്യഭാരം ചെയ്തശേഷം മുക്തിയെ പ്രാപിക്കും, തർക്കമില്ല.

സുഗ്രീവൻ: എല്ലാം ശുഭമായി.

ശ്രീരാമൻ: ഇനി എന്താണ് വേണ്ടത്?

സുഗ്രീവൻ: ഇത്രകൂടി ഭവിക്കട്ടെ.

(ഭരതവാക്യം)

ശരിക്കെന്നും വേണ്ടുപടിയിൽ മഴ
പെയ്യട്ടെ ധരമേ;-
ലിരിക്കട്ടേ വർണ്ണാശ്രമവിധിയൊ-
ടേ ലോകരതിശം;
പെരുത്തിടും ശ്രേയസ്സലകിലുള-
വാകട്ടെ; സുചിരം
ഭരിക്കട്ടേ രാമക്ഷിതിപതിയ-
നാതങ്കമിളയെ!

□

കെ. എം. പണിക്കർ

പണ്ഡിതൻ, പത്രപ്രവർത്തകൻ, ചരിത്രകാരൻ, നയതന്ത്രപ്രതിനിധി, ഭരണജ്ഞൻ എന്നീ നിലകളിൽ പ്രസിദ്ധനായ ഒരു ഇന്ത്യക്കാരനാണ് സർദാർ കെ. എം. പണിക്കർ. സർദാർ കാവാലം മാധവ പണിക്കർ എന്നാണ് പൂർണ്ണ നാമം.(ജൂൺ 3 ,1895-ഡിസംബർ 10, 1963).



പുത്തില്ലത്തു പരമേശ്വരൻ നമ്പൂതിരിയുടേയും ചാലയിൽ കുഞ്ഞിക്കുട്ടി കുഞ്ഞമ്മയുടേയും മകനായി രാജഭരണ പ്രദേശമായിരുന്ന തിരുവിതാംകൂറിൽ 1895 ജൂൺ 3-ന് ജനനം. രാജ്യസഭയിലെ ആദ്യമലയാളി കൂടിയായിരുന്നു അദ്ദേഹം.

ആദ്യകാലവും വിദ്യാഭ്യാസവും

ഓക്സ്ഫോർഡിലെ ക്രൈസ്റ്റ് ചർച്ച് കോളജിൽ നിന്നു ചരിത്രത്തിൽ ബിരുദാനന്തര ബിരുദവും ലണ്ടനിൽ നിന്നു നിയമബിരുദവും നേടിയ പണിക്കർ ഇന്ത്യയിലേക്ക് മടങ്ങുന്നതിനു മുമ്പ് ലണ്ടനിലെ മിഡിൽ ടെംപിൾ ബാറിൽ അഭിഭാഷകനായി പരിശീലനം നേടി.

ഔദ്യോഗിക രംഗത്ത്

ഇന്ത്യയിലേക്ക് മടങ്ങിയ സർദാർ പണിക്കർ ആദ്യം അലീഗഢ് മുസ്ലിം സർവകലാശാലയിലും പിന്നീട് കൊൽക്കൊത്ത സർവകലാശാലയിലും അദ്ധ്യാപകനായി ജോലിചെയ്തു. 1925-ൽ ഹിന്ദുസ്ഥാൻ ടൈംസിന്റെ പത്രാധിപരായി പത്രപ്രവർത്തനരംഗത്തേക്ക് പ്രവേശിച്ചു. ചേംബർ ഓഫ് പ്രിൻസിപ്പൽ ചാൻസലറിന്റെ സെക്രട്ടറിയായി പ്രവർത്തിച്ചുകൊണ്ട് രാഷ്ട്രീയ രംഗത്തേക്ക് പ്രവേശിച്ചു. പട്ട്യാല സംസ്ഥാനത്തിന്റെയും പിന്നീട് ബികാനീർ സംസ്ഥാനത്തിന്റെയും വിദേശകാര്യമന്ത്രിയും മുഖ്യമന്ത്രിയുമായി സേവനമനുഷ്ഠിച്ചു (1944-47).

ഇന്ത്യ സ്വതന്ത്രയായപ്പോൾ സർദാർ പണിക്കർക്ക് പല പ്രധാന ചുമതലകളും ലഭിച്ചു. ചൈന (1948-53), ഹ്രാൻസ് (1956-59) എന്നിവയുടെ അംബാസഡറായി അദ്ദേഹം പ്രവർത്തിച്ചു. ഭാഷാടിസ്ഥാനത്തിൽ സംസ്ഥാനങ്ങളെ വിഭജിക്കാനുള്ള സ്റ്റേറ്റ് റീ ഓർഗനൈസേഷൻ കമ്മീഷൻ അംഗമായിരുന്നു അദ്ദേഹം. പിന്നീട് അക്കാദമിക്രംഗത്തും പ്രവർത്തിച്ച അദ്ദേഹം മരണം വരെ മൈസൂർ സർവകലാശാലയുടെ വൈസ്ചാൻസലറായിരുന്നു. ഐക്യരാഷ്ട്ര സഭയിലേക്കുള്ള ആദ്യ ഇന്ത്യൻ സംഘത്തെ നയിച്ചതും കെ. എം. പണിക്കർ ആയിരുന്നു. സാഹിത്യഅക്കാദമിയുടെ ആദ്യ അധ്യക്ഷൻ, കാശ്മീർ രാജാവിന്റെ ഉപദേശകനായിരുന്ന മലയാളി എന്നീ നിലകളിലും പ്രവർത്തിച്ചിട്ടുണ്ട്.

രാജ്യസഭാംഗത്വം

1959-1966: പ്രസിഡന്റ് നാമനിർദ്ദേശം ചെയ്തു.

കൃതികൾ

- മലബാറിലെ പോർട്ടുഗീസുകാരും ഡച്ചുകാരും (പഠനം)
- ഏഷ്യയും പടിഞ്ഞാറൻ ആധിപത്യവും (പഠനം)
- രണ്ട് ചൈനകൾ (1955)—Two chinas
- പറങ്കിപ്പടയാളി
- കേരള സിംഹം (പഴശ്ശിരാജയെക്കുറിച്ച്)
- ദൊരശ്ശിണി
- കല്ല്യാണമൽ
- ധൂമകേതുവിന്റെ ഉദയം
- കേരളത്തിലെ സ്വാതന്ത്ര്യസമരം
- ആപത്കരമായ ഒരു യാത്ര (യാത്രാ വിവരണം)

ഇംഗ്ലീഷ്

- സ്റ്റാറ്റജിക് പ്രോബ്ലംസ് ഓഫ് ഇന്ത്യൻ ഓഷൻ
- ഏഷ്യ ആൻഡ് ദ് വെസ്റ്റേൺ ഡോമിനൻസ്
- പ്രിൻസിപ്പിൾസ് ആൻഡ് പ്രാക്ടീസസ് ഓഫ് ഡിപ്ലോമസി
- കേരള ചരിത്രം

പിൻകുറിപ്പ്

- മുപ്പതു മുതൽ നാല്പതു മിനിറ്റിനകം വായിച്ചു തീർക്കാവുന്ന ഉള്ളടക്കമാണ് സായാഹ്ന പുറത്തിറങ്ങുന്ന ഈ ഫോൺ പിഡിഎഫുകളിൽ ഉള്ളത്. ഇതു വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക്ടോപ്പ് ആപ്ലിക്കേഷനുകളോ ആവശ്യമില്ല.
- ആധുനിക മനുഷ്യന്റെ സന്തതസഹചാരിയായ സ്റ്റാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്റ്റാർട്ട്ഫോണുകളിലും ഇന്നു ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.
- സ്വതന്ത്രപ്രസാധനം ആഗ്രഹിക്കുന്ന/ഇഷ്ടപ്പെടുന്ന ആർക്കുവേണമെങ്കിലും സായാഹ്നയിലൂടെ സ്വന്തം കൃതികൾ പ്രസാധനം ചെയ്യാവുന്നതാണ്. 30 മുതൽ 60 മിനിറ്റുകൾക്കകം വായിച്ചുതീർക്കാവുന്ന ഉള്ളടക്കം - കഥകൾ, അനുഭവക്കുറിപ്പുകൾ, ലേഖനങ്ങൾ, അഭിമുഖങ്ങൾ, സിനിമാനിരൂപണങ്ങൾ, കവിതകൾ - എന്നു തുടങ്ങി എന്തുവേണമെങ്കിലും അയയ്ക്കാവുന്നതാണ്. അയയ്ക്കേണ്ട വിലാസം: editors@sayahna.org.
- പ്രതികരണങ്ങൾ editors@sayahna.org എന്ന ഇമെയിലിലേയ്ക്കോ, ഈ വെബ് പേജിൽ കമന്റുകളായോ ചേർക്കുക. നിർദ്ദേശങ്ങളും വിമർശനങ്ങളും എപ്പോഴും സ്വീകാര്യമാണ്. അവ സായാഹ്നപ്രവർത്തകർക്ക് കൂടുതൽ ഉത്തേജനം നൽകുന്നതാണ്.